

संक्षिप्त समाचार

बिजली कंपनी ने कंरट से होने वाली दुर्घटनाओं से बचने किया आगाह

भोपाल, निप्र। मध्यक्षेत्र विद्युत वितरण कंपनी ने आम जनता तथा खेतों में काम करने वाले किसानों को आगाह किया है कि वे अपनी फसलों और घास की ढेरियां हाईटेंशन लाइनों से दूर लगाएं। कंपनी ने कहा है कि जरा सी असावधानी बड़ी दुर्घटना का कारण बन सकती है। इसलिए आमजन भी कंरट से होने वाली दुर्घटनाओं की रोकथाम में सहयोग करें एवं बिजली लाइनों तथा ट्रांसफार्मर से उचित दूरी बना कर ही अपनी फसलों को रखें। कंपनी ने उपभोक्ताओं से अपील की है कि विद्युत लाइनों, ट्रांसफार्मरों एवं उपकरणों के साथ छेड़छाड़ न करें तथा सुरक्षित दूरी बनायें रखें। यदि आंधी तूफान में खंबे, तार टूटें हों तो इसकी सूचना तत्काल शिकायत कॉल सेंटर के टोल फ्री नं. 1912, उपाय एप एवं समीप के वितरण केन्द्र कार्यालय में दें। जमीन पर पड़े तारों को छूने या स्पर्श करने की गलती न करें। साथ ही पार करने का प्रयास न करें। पान टपरो तथा ऐसे दुकानों जिनमें लोहे की चादर का इस्तेमाल होता है, में वायरिंग को सुरक्षित ढंग से पी.वी.सी. पाइप के द्वारा ही कराई जाए। किसी प्रकार की कटी-फटी लूज वायरिंग से जान-माल का खतरा हो सकता है। बारिश के दौरान विद्युत खम्बे /स्टे के पास पानी भराव वाले स्थान से निकलने की जल्दी न करें। सावधानी बरतें क्योंकि बारिश के दौरान कंरट लीकेज की संभावनाएं बढ़ जाती हैं। मध्यक्षेत्र विद्युत वितरण कंपनी ने कहा है कि बच्चों और मवेशियों का विशेष ध्यान रखें। अपने मवेशी को बिजली के खम्बे, स्टे वायर इत्यादि से न बांधें। कपड़े सुखाने के लिये जी.आई. तार अथवा रस्सी, सर्विस लाइन के पाइप या बिजली के खम्बों से कभी न बांधें। इसमें कंरट आने की संभावना बनी रहती है। घर की दीवार, उपकरण, नल आदि में लीकेज कंरट आने पर प्रशिक्षित इलेक्ट्रीशियन से तत्काल ठीक कराएं। खेतों में लोहे के कटीले तारों की फेंसिंग को आपस में शाट कर कई स्थानों पर अर्थिंग कराएं। इन तारों में असावधानीवश कंरट आने की संभावना बनी रहती है। इससे जान-माल के नुकसान का खतरा रहता है। मध्यक्षेत्र विद्युत वितरण कंपनी ने कहा है कि घरेलू विद्युत उपकरणों, वायरिंग, स्विच इत्यादि को स्वयं सुधारने के बजाय किसी प्रशिक्षित एवं अनुभवी इलेक्ट्रीशियन की सेवाएं लें।

जल संरचनाओं के संरक्षण और भविष्य की जल आवश्यकताओं की पूर्ति के लिये सशक्त कदम



विनय उजाला

भोपाल, निप्र। मुख्यमंत्री डॉ. मोहन यादव के नेतृत्व में प्रदेश में जल गंगा संवर्धन अभियान सफलतापूर्वक जारी हैं। यह अभियान जल संरक्षण की दिशा में एक कदम है। इसमें हर नागरिक को जोड़ने का उद्देश्य है, जिससे हम अपने पर्यावरण को सुरक्षित बना सकें और भावी की पीढ़ी को जल संकट से मुक्ति दिला सकें। यह अभियान जल संरचनाओं के सतत संरक्षण और भविष्य की जल आवश्यकताओं की पूर्ति के लिये एक सशक्त कदम है। राज्य में अभियान अन्तर्गत स्थनीय जम्प्रतिनिधियों, आमजनों, प्रशासनिक अधिकारियों द्वारा जल बचाव के लिये विभिन्न गतिविधियों का जा रही है। बैतूल जिले में जल स्रोतों की स्वच्छता और संरक्षण के लिए जनभागीदारी से एक प्रेरणादायी पहल की गई। बैतूल के जम्प्रकाश वाई स्थित माचाना नदी के दामादैयात घाट पर एक वृहद नदी स्वच्छता अभियान का आयोजन किया गया, जिसमें इस विशेष अभियान में केंद्रीय राज्य मंत्री एवं बैतूल सांसद श्री डी.डी.



उड़के सहित जनप्रतिनिधियों से लेकर आम नागरिकों तक सभी ने बड़-चढ़कर भागीदारी की। इस अवसर पर केंद्रीय राज्य मंत्री श्री उर्देके ने जल संकट की गंभीरता पर प्रकाश डालते हुए नागरिकों से आह्वान किया कि वे जल संरक्षण को जीवन का अभिन्न हिस्सा बनाएं। जल गंगा संवर्धन अभियान एवं ग्रीष्म ऋतु को देखते हुए नगर परिषद शाहपुर द्वारा नगर के प्रमुख स्थानों नाचनखेड़ा फाटा, बस स्टैंड क्षेत्र, बम्भाड़ा फाटा आदि स्थानों पर सार्वजनिक प्याऊ की व्यवस्था की गई है। इस सुनियोजित व्यवस्था से राहगीरों, नगरवासियों, व्यवसायियों को शरत ऋतु में जल की सुविधा मिल रही है।

स्वास्थ्य और स्वच्छता के बीच गहरा संबंध है: प्रो. (डॉ.) अजय सिंह

एन्स में बाल स्वास्थ्य, पर्यावरणीय चेतना और डाक टिकट विरासत पर हो रहे आयोजन

विनय उजाला

भोपाल, निप्र। एम्स भोपाल के कार्यपालक निदेशक प्रो. (डॉ.) अजय सिंह के मार्गदर्शन में 7 से 11 अप्रैल तक विश्व स्वास्थ्य दिवस के उपलक्ष्य में जन-जागरूकता और शैक्षणिक गतिविधियों की एक श्रृंखला आयोजित की जा रही है। इस वर्ष का थीम स्वस्थ शुरुआत, आशावात भविष्य है। इन आयोजनों का उद्देश्य जीवन के प्रारंभिक चरण में स्वास्थ्य, पर्यावरणीय उत्तरदायित्व और सामुदायिक सहभागिता के महत्व को उजागर करना है। 7 अप्रैल को कॉन्ट्रिल्स भवन से एम्स भोपाल के ओपीडी परिसर तक एक जन-जागरूकता रैली का आयोजन किया गया। यह रैली स्वच्छता पखवाड़ा के अंतर्गत आयोजित की गई, जिसमें प्लास्टिक न जलाएं और पृथ्वी बचाएं जैसे संदेशों के माध्यम से पर्यावरण संरक्षण का संदेश दिया गया। इस रैली में संकाय सदस्य, नर्सिंग छात्र-छात्राएं, सफाईकर्मी, रेजिडेंट डॉक्टर तथा अन्य कर्मचारीगण ने उत्साहपूर्वक भाग लिया। इस अवसर पर प्रो. (डॉ.) अजय सिंह ने कहा, स्वास्थ्य और स्वच्छता के बीच गहरा संबंध है। विश्व स्वास्थ्य दिवस पर हम न केवल व्यक्तिगत स्वास्थ्य पर ध्यान केंद्रित कर रहे हैं, बल्कि पर्यावरणीय स्वास्थ्य की ओर भी लोगों का ध्यान आकर्षित कर रहे हैं। प्लास्टिक का जलाया जाना पर्यावरण और श्वसन स्वास्थ्य दोनों के लिए अत्यंत हानिकारक है। ऐसे आयोजनों के माध्यम से एम्स भोपाल सामाजिक उत्तरदायित्व निभाते हुए जन-जागरूकता को बढ़ावा देता आ रहा है। 7 से 9 अप्रैल के मध्य एम्स भोपाल की टीमें स्थानीय स्कूलों का दौरा कर रही हैं, जहाँ बच्चों और किशोरों के लिए चित्रकला प्रतियोगिता, प्रश्नोत्तरी और स्वास्थ्य जागरूकता सत्रों का आयोजन किया जा रहा है।

मुख्यमंत्री डॉ. यादव ग्वालियर के विकास में नए अध्याय के रूप में जुड़ने जा रहे

विनय उजाला

वर्चुअल रूप से केन्द्रीय संचार एवं पूर्वोत्तर क्षेत्र विकास मंत्री श्री ज्योतिरादित्य सिंधिया, विधानसभा अध्यक्ष श्री नरेन्द्र सिंह तोमर, लोक निर्माण मंत्री श्री राकेश सिंह, जिले के प्रभारी एवं जल संसाधन मंत्री श्री तुलसीराम सिलावट, उद्यानिकी एवं सामाजिक न्याय मंत्री श्री नारायण सिंह कुशवाह तथा ऊर्जा मंत्री श्री प्रद्युम्न सिंह तोमर भी शामिल होंगे। मंगलवार 8 अप्रैल को अपराह्न 3.30 बजे यहाँ नाका चंद्रबदनी की ओर संभाग आयुक्त कार्यालय के समीप आरओबी का लोकार्पण कार्यक्रम आयोजित होगा।

वर्चुअल रूप से केन्द्रीय संचार एवं पूर्वोत्तर क्षेत्र विकास मंत्री श्री ज्योतिरादित्य सिंधिया, विधानसभा अध्यक्ष श्री नरेन्द्र सिंह तोमर, लोक निर्माण मंत्री श्री राकेश सिंह, जिले के प्रभारी एवं जल संसाधन मंत्री श्री तुलसीराम सिलावट, उद्यानिकी एवं सामाजिक न्याय मंत्री श्री नारायण सिंह कुशवाह तथा ऊर्जा मंत्री श्री प्रद्युम्न सिंह तोमर भी शामिल होंगे। मंगलवार 8 अप्रैल को अपराह्न 3.30 बजे यहाँ नाका चंद्रबदनी की ओर संभाग आयुक्त कार्यालय के समीप आरओबी का लोकार्पण कार्यक्रम आयोजित होगा।

खेलों के सकारात्मक माहौल के लिये हुई बैठक

प्रदेश में खेलों के उन्नयन के लिये मंत्री सारंग ने ली सभी महापौरों की बैठक

विनय उजाला

भोपाल, निप्र। सहकारिता, खेल एवं युवा कल्याण मंत्री श्री विश्वास केलाश सारंग ने सोमवार को तात्या टोपे स्टेडियम भोपाल में खेलों के उन्नयन के लिये प्रदेश के सभी महापौरों की बैठक ली। बैठक में खेल एवं युवा कल्याण विभाग के सहयोग से नगरीय निकायों में खेलों के प्रति सकारात्मक माहौल बनाने, युवाओं को खेलों के प्रति आकर्षित करने, नगरीय निगम के खेल इन्फ्रास्ट्रक्चर के उन्नयन सहित अनेक विषयों पर चर्चा हुई। मंत्री श्री सारंग ने कहा कि नगरीय निकायों के पास पहले से मौजूद खेल मैदानों व अधोसंरचना का उन्नयन कर खेल गतिविधियों को गति दी जा सकती है। बैठक में नगरीय निकायों और खेल विभाग के बीच बेहतर समन्वय स्थापित करने पर विशेष बल दिया गया, जिससे राज्य भर में खेलों का व्यापक प्रसार और विकास सुनिश्चित किया जा सके। मंत्री श्री सारंग ने कहा कि नगरीय निकायों में कम्प्युनिटी स्पोर्ट्स को बढ़ावा देने के लिए खेल एवं युवा कल्याण विभाग के सहयोग से विभिन्न पहल की जा सकती हैं। इसमें फिट इंडिया क्लब की स्थापना तथा सामुदायिक स्तर पर विभिन्न खेल गतिविधियों का आयोजन प्रमुख है। उन्होंने उपस्थित सभी महापौरों से आग्रह किया कि वे अपने-अपने क्षेत्रों में खेलों के उन्नयन के लिये क्षेत्र चिन्हित कर प्रस्ताव तैयार करें। इससे खेलों के प्रति रुचि को बढ़ावा मिलेगा और स्वस्थ एवं सक्रिय समाज के निर्माण की दिशा में सार्थक कदम उठाए जा सकेंगे। मंत्री श्री सारंग ने कहा कि देश में पहली बार प्रदेश सरकार हर विधानसभा क्षेत्र में खेल परिसरों के निर्माण की दिशा में कार्य कर रही है। यह पहल युवाओं को खेलों से जोड़ने, प्रतिभाओं को तराशने और खेल के प्रति सकारात्मक माहौल को बढ़ावा देने में महत्वपूर्ण भूमिका निभाएगी। बैठक में उपस्थित महापौरों ने अपने नगरीय निकाय क्षेत्रों में खेल सुविधाओं के विस्तार के लिये सुझाव भी दिये। भोपाल महापौर श्रीमती मालती राय, इंदौर महापौर श्री पुष्पमित्र भार्गव, खंडवा महापौर श्रीमती अमृता यादव, बुरहानपुर महापौर श्रीमती माधुरी पटेल, छिंदवाड़ा महापौर विक्रम सिंह अहके, मुरैना महापौर श्रीमती शारदा राजेंद्र सोलंकी, उज्जैन महापौर श्री मुकेश टेटवाल, रतलम महापौर श्री प्रहलाद पटेल, देवास महापौर श्री गीता दुर्गेश अग्रवाल, सागर महापौर श्रीमती संगीता तिवारी, रीवा महापौर श्री अजय मिश्रा बाबा, मिर्जापुरी श्रीमती रानी अग्रवाल उपस्थित थे।

राज्य कृषि विस्तार एवं प्रशिक्षण संस्थान द्वारा 1530 अधिकारियों को दिया गया प्रशिक्षण : कृषि मंत्री कंधाना

विनय उजाला

भोपाल, निप्र। किसान कल्याण एवं कृषि विकास मंत्री श्री एल सिंह कंधाना ने कहा है कि राज्य सरकार खेती को लाभ का धंधा बनाने के लिए लगातार प्रयास कर रही है। खेती की आधुनिक पद्धतियों, कृषि यंत्रों एवं नवीनतम तकनीकों की जानकारी कृषि विभाग के अधिकारियों को समय-समय पर दी जा रही है, जिससे कि वे क्षेत्र में जाकर किसानों को उनसे अवगत करा सकें। राज्य कृषि विस्तार एवं प्रशिक्षण संस्थान द्वारा वर्ष 2024-25 में 57 प्रशिक्षणों के द्वारा 1530 अधिकारियों को प्रशिक्षण प्रदान किया गया। कृषि मंत्री श्री कंधाना ने कहा कि राज्य कृषि विस्तार एवं प्रशिक्षण संस्थान बरखेड़ी कला, भोपाल कृषि की आवश्यकता अनुसार विभिन्न विषयों पर विभागीय अधिकारियों को प्रशिक्षण प्रदान करता है। उन्होंने कहा कि विभाग की आत्मा

योजना अंतर्गत वर्ष 2024-25 में कृषि एवं संवर्गीय विभाग के अधिकारियों के 54 प्रशिक्षण आयोजित किए गए जिससे 1338 प्रशिक्षणार्थियों को लाभ मिला। आत्मा योजना क्रियान्वयन के लिए 2 रिव्यू वर्कशॉप के माध्यम से 155 अधिकारियों को प्रशिक्षण दिया गया। स्टेट लेवल वर्कशॉप ऑन ट्रेनिंग नीड असेसमेंट के प्रशिक्षण द्वारा 37 अधिकारियों को प्रशिक्षित किया गया। मंत्री श्री कंधाना ने कहा कि पिछले एक वर्ष में 30 विषयों पर प्रशिक्षण आयोजित किए गए। इनमें साइल हेल्थ मैनेजमेंट, एग्रो फॉरेस्ट्री फॉर इंटीग्रेजिंग फार्मर्स इनकम, फार्म मैनेजनाइजेशन, पोस्ट हार्वेस्ट मैनेजमेंट इन एग्रीकल्चर एंड हॉर्टिकल्चर क्रॉप्स, ऑर्गेनिक फार्मिंग एंड सर्टिफिकेशन इश्यूज एंड स्ट्रेटजीज, इंटीग्रेटेड फार्मिंग सिस्टम, स्टैंडर्ड ऑपरेटिंग प्रोसीजर फॉर क्वालिटी कंट्रोल एंड लीगल एस्पेक्ट्स, ऑरिएंटेशन ऑन प्लैंगशिप स्क्रीम।

आरबीआई कॉलोनी के प्रांगण में सारिका ने लगाई ग्रहों की पाठशाला

खगोलविज्ञान के अनुसार तय होते हैं विभिन्न पर्व और त्यौहार : सारिका

विनय उजाला

भोपाल, निप्र। पृथ्वी से 3लाख 88 हजार 673 किमी की दूरी से अपनी 66 प्रतिशत चमक के साथ चमकते चंद्रमा और 82 करोड़ 76 लाख 50 हजार किमी दूर स्थित जुपिटर का दो विशाल टेलिस्कोप की मदद से अवलोकन कराने नेशनल अवार्ड प्राप्त विज्ञान प्रसारक सारिका धारू ने आकाश दर्शन कार्यक्रम का आयोजन किया। आरबीआई कॉलोनी भोपाल में आयोजित इस कार्यक्रम में स्थानीय निवासी अधिकारियों एवं उनके परिवारों ने खगोलीय पिंडों का अवलोकन कर उनकी वैज्ञानिक जानकारी प्राप्त की। सारिका ने अलग-अलग तारामंडल में स्थित ग्रहों की जानकारी देते हुये इनके अवलोकन के लिये उपयुक्त माह तथा समय को बताया। बोते साल तथा वर्तमान रामनवमी का उदाहरण देते हुये आने वाले साल में संभावित दिनांक का खगोलीय गणना सूत्र बताया। प्रतिदिन चंद्रोदय का संभावित समय निकालने के लिये भी खगोलीय जानकारी दी। राशि तारामंडल तथा उनमें स्थित नक्षत्रों का उदाहरण देते हुये आने वाले साल में संभावित दिनांक का खगोलीय गणना सूत्र बताया। प्रतिदिन चंद्रोदय का संभावित समय निकालने के लिये भी खगोलीय जानकारी दी। राशि तारामंडल तथा उनमें स्थित नक्षत्रों का



हर जिले में फिट इंडिया क्लब, हर विधानसभा क्षेत्र में बनेगा आधुनिक खेल परिसर

मंत्री श्री सारंग ने बताया कि भोपाल में प्रदेश का पहला फिट इंडिया क्लब स्थापित किया गया है, जिसका द्वितीय चरण वर्तमान में निर्माणाधीन है। इसी मॉडल को अपनाते हुए प्रदेश के सभी नगरीय निकायों में सर्वसुविधायुक्त फिट इंडिया क्लब स्थापित किए जाएंगे। इन क्लबों में बच्चों, युवाओं, वरिष्ठ नागरिकों सहित सभी आयु वर्ग के नागरिकों के लिए शारीरिक, मानसिक एवं आध्यात्मिक स्वास्थ्य को बढ़ावा देने वाली सुविधाएं उपलब्ध होंगी। उन्होंने महापौरों से आग्रह किया कि वे अपने-अपने क्षेत्रों में इन क्लबों की स्थापना के लिए उपयुक्त स्थानों की पहचान कर शीघ्र प्रस्ताव भेजें। खेल विभाग के नवाचारों पर हुई चर्चा

बैठक में खेल विभाग द्वारा प्रारंभ किये गये नवाचार- खेलो बड़ो अभियान, पार्थ, मध्यप्रदेश युवा प्रेरक अभियान पर भी चर्चा हुई। मंत्री श्री सारंग ने कहा कि नई पीढ़ी को खेलों से जोड़ने के लिये खेलो बड़ो अभियान की शुरुआत की गई है। इसके साथ ही युवाओं को पुलिस, सेना व पैरा मिलिट्री की शारीरिक व लिखित परीक्षाओं की तैयारी के लिये पार्थ योजना प्रारंभ की गई है। इसके अतिरिक्त, मध्यप्रदेश युवा प्रेरक अभियान के माध्यम से युवाओं में नेतृत्व क्षमता, सामाजिक उत्तरदायित्व और सकारात्मक सोच विकसित करने के प्रयास किए जा रहे हैं।

बाजार में जारी उथल-पुथल के बीच बोले राहुल ट्रंप ने भ्रम का पर्दाफाश किया, हमें सच्चाई का सामना करना पड़ेगा

नई दिल्ली, (हि.स.)

शेयर बाजार में जारी उथल-पुथल और अमेरिकी राष्ट्रपति डोनाल्ड ट्रंप की टैरिफ नीति इन दिनों लगातार चर्चा में है। इसी बीच लोकसभा में विपक्षी दल के नेता राहुल गांधी ने सोमवार को टैरिफ नीति को लेकर डोनाल्ड ट्रंप के हालिया बयान पर जोर दिया। उन्होंने कहा कि ट्रंप ने भ्रम का पर्दाफाश कर दिया है और अब हमें सच्चाई का सामना करना पड़ेगा। साथ ही उन्होंने अपने सोशल मीडिया प्लेटफॉर्म एक्स पर किए गए पोस्ट में पीएम नरेंद्र मोदी पर भी निशाना साधा।

अमेरिकी राष्ट्रपति की टैरिफ नीति का हवाला देते हुए राहुल गांधी ने कहा कि ट्रंप ने भ्रम का पर्दाफाश कर दिया है। अब वास्तविकता का सामना करना होगा। पीएम मोदी कहीं नजर नहीं आ रहे हैं। उन्होंने आगे कहा कि भारत को अपने आर्थिक भविष्य के लिए केवल एक लचीली और उत्पादन-आधारित अर्थव्यवस्था बनाने का ही विकल्प है, जो सभी भारतीयों के लिए लाभकारी हो।

राहुल गांधी ने पटना में संविधान सुरक्षा सम्मेलन को संबोधित करते हुए कहा कि अमेरिकी राष्ट्रपति के कदमों के कारण शेयर बाजारों में भारी गिरावट आई है। उन्होंने कहा कि अमेरिकी राष्ट्रपति ने शेयर बाजार में भारी गिरावट ला दी है। यहाँ 1 प्रतिशत से भी कम लोग शेयर बाजार में अपना पैसा लगाते हैं, इसका मतलब यह है कि शेयर बाजार आम लोगों के लिए नहीं है। इसमें अनगिनत पैसे कमाए जाते हैं, लेकिन आम आदमी को इसका फायदा नहीं मिलता।

शेयर बाजार में उथल-पुथल



गौरतलब है कि हाल के दिनों में वैश्विक शेयर बाजारों में भारी गिरावट आई है। विशेषज्ञों का मानना है कि इसके पीछे ट्रंप द्वारा लगाए गए पारस्परिक शुल्क जिम्मेदार हैं। इन शुल्कों के कारण वैश्विक स्तर पर इक्रिटी में बिकवाली बढ़ी है, और भारत भी इससे प्रभावित हुआ है। ज्ञात हो कि राष्ट्रपति ट्रंप ने अपने दूसरे कार्यकाल की शुरुआत से ही टैरिफ पर जोर दिया है।

मोदी और ट्रंप अर्थव्यवस्था को नुकसान पहुंचाने में माहिर

अमेरिकी राष्ट्रपति ट्रंप के जवाबी टैरिफ के बाद शेयर बाजार में आई गिरावट को लेकर कांग्रेस ने हमला बोला है। कांग्रेस ने कहा कि पीएम नरेंद्र मोदी और अमेरिकी राष्ट्रपति डोनाल्ड ट्रंप दोनों ही अपनी अर्थव्यवस्था को नुकसान पहुंचाने में माहिर हैं। बाजार भी अनुमान के मुताबिक टैरिफिंग तरीके से प्रतिक्रिया कर रहा है। कांग्रेस महासचिव जयराम रमेश ने एक्स पर पोस्ट में लिखा कि इसमें कोई आश्चर्य की बात नहीं है कि पीएम मोदी और अमेरिकी राष्ट्रपति डोनाल्ड ट्रंप खुद को अच्छे दोस्त बताते हैं। दोनों ही अपनी अर्थव्यवस्थाओं को खुद ही नुकसान पहुंचाने में माहिर हैं। 18 नवंबर 2016 को नोटबंदी हुई थी। 12 अप्रैल 2025 को विवित्र जवाबी टैरिफ लगाए हैं। बाजार टैरिफ लगाने के तरीके पर पूर्वानुमानित प्रतिक्रिया दे रहे हैं।

योगी बोले- 2034 में देश में एक साथ चुनाव होंगे

लखनऊ

बार-बार होने वाले चुनाव देश के विकास की रफ्तार पर ब्रेक लगाते हैं। इससे न केवल समय और संसाधनों की बर्बादी होती है, बल्कि देश की जीडीपी पर भी सीधा असर पड़ता है। ये बातें सोमवार को सीएम योगी आदित्यनाथ ने लखनऊ में कही। मुख्यमंत्री ने साफ किया कि अगर देश को तेज गति से आगे बढ़ाना है तो चुनावी सिस्टम में बदलाव जरूरी है। उन्होंने कहा, हर साल चुनाव कराना केवल राजनीतिक गतिविधियों को नहीं बढ़ाता, बल्कि इससे विकास योजनाओं की गति थम जाती है। योगी ने कहा, बार-बार चुनाव होने से देश की जीडीपी पर करीब 1.5ब तक असर पड़ता है, जो 3.5 से 4 लाख करोड़ रुपए तक के खर्च में तब्दील होता है। ये रकम कई



राज्यों के कुल वार्षिक बजट से भी अधिक है। सीएम योगी ने बताया, 1952 से 1967 तक देश में लोकसभा और विधानसभा चुनाव एक साथ होते थे। आज भी कुछ राज्यों में ये प्रयोग हो रहा है। अब वक्त आ गया है कि इसे स्थायी रूप दिया जाए। मुख्यमंत्री ने कहा, यह केवल एक राजनीतिक चर्चा नहीं है, यह एक राष्ट्रहित का मुद्दा है। वन नेशन, वन इलेक्शन अब विचार नहीं, एक मिशन होना चाहिए। इसके लिए समाज के हर वर्ग को साथ लेकर चलना होगा।

पटना, (हि.स.)

राष्ट्रीय जनतांत्रिक गठबंधन बिहार में मुख्यमंत्री नीतीश कुमार के चेहरे पर चुनाव नहीं लड़ेगा-महागठबंधन के तमाम दिग्गज बीच-बीच में इस बात को उठाकर भारतीय जनता पार्टी के साथ-साथ जनता दल यूनाइटेड को भ्रमित करते हैं। लेकिन, दूसरी तरफ भी आग उसी तरह की है। भ्रम की आग। बिहार विधानसभा चुनाव में अभी लगभग सात महीने बाकी हैं, लेकिन कांग्रेस की सक्रियता देखकर राष्ट्रीय जनता दल के अंदर कहीं-न-कहीं उधेड़बुन की स्थिति जरूर है। जिस तरह से अचानक कन्हैया कुमार बिहार कांग्रेस में सक्रिय हुए हैं, उससे अंदरखाने गजब की हलचल है। खासकर राजद में। सवाल उठ रहा कि आखिर



तेजस्वी यादव को भ्रमित क्यों कर रही है कांग्रेस?

तब पप्पू के कारण राजद ने कर दिया था खेल

लोकसभा चुनाव के पहले राजेश रंजन उर्फ पप्पू यादव ने दिल्ली जाकर अपनी जन अधिकार पार्टी का कांग्रेस में विलय कराते हुए इसकी सदस्यता ली थी। दिल्ली जाने से पहले पप्पू यादव राष्ट्रीय जनता दल के

यूपी सरकार के मंत्री अंसारी बोले खुदा की होती है वक्फ संपत्ति, इसका प्रबंधन अब होगा बेहतर



लखनऊ, (हि.स.)। उत्तर प्रदेश के अल्पसंख्यक कल्याण मंत्री दानिश अंसारी अयोध्या पहुंचे। सर्किट हाउस में अल्पसंख्यक समुदाय के लोगों ने उनका स्वागत किया। इस दौरान संवाददाताओं से बातचीत में वक्फ संशोधन अधिनियम को लेकर उन्होंने कहा कि वक्फ की संपत्ति खुदा की संपत्ति होती है। यह किसी की व्यक्तिगत संपत्ति नहीं होती है। यह किसी सरकार की संपत्ति नहीं होती है। इसकी व्यवस्थाओं को बेहतर बनाने के लिए सरकार संजीदगी से काम कर रही है।

उन्होंने कहा कि यह भ्रातियां और कन्फ्यूजन वही लोग फैला रहे हैं, जिन लोगों ने वक्फ की संपत्तियों पर अवैध तरीके से कब्जा बना रखा है। अयोध्या में बहुत ज्यादा वक्फ की जमीन है। अयोध्या में वक्फ की जमीन पर क्या चैरिटेबल हॉस्पिटल है, क्या चैरिटेबल स्कूल है, क्या स्किल सेंटर है, जिससे गरीब मुस्लिमों का भला होता हो। कुछ खास लोग वक्फ की जमीनों का दुरुपयोग कर रहे हैं। इस एजेंडे पर अब विपक्ष मुस्लिमों को बरगला नहीं सकता है।

मुख्यमंत्री पुष्कर धामी ने कहा विकसित और आत्मनिर्भर के लिए सेतु आयोग तैयार करेगा विजन डॉक्यूमेंट



देहरादून, (हि.स.)

मुख्यमंत्री पुष्कर सिंह धामी ने कहा है कि उत्तराखंड को सशक्त और आत्मनिर्भर बनाने की दिशा में सेतु आयोग को विजन डॉक्यूमेंट तैयार करने के निर्देश दिए गए हैं। इस दस्तावेज में 2 वर्ष की अल्पकालिक, 10 वर्ष की मध्यकालिक और 25 वर्ष की दीर्घकालिक योजनाएं शामिल होंगी। मुख्यमंत्री ने इन योजनाओं के क्रियान्वयन और अनुश्रवण पर विशेष जोर देने की बात कही।

मुख्यमंत्री सोमवार को देहरादून सचिवालय में आयोजित सेतु आयोग की नीतिगत निकाय की पहली बैठक में बोल रहे थे। उन्होंने कहा कि राज्य में बागवानी और डेरी क्षेत्र में कार्य की अपार संभावनाओं को ध्यान में रखते हुए सेतु आयोग के विशेषज्ञ योजना तैयार करें। उन्होंने सेतु आयोग को निर्देश दिए कि युवाओं के कौशल विकास और आधुनिक प्रशिक्षण के साथ ही आयोग को विभागों के उत्प्रेरक (कैटलिस) की भूमिका में कार्य करना होगा। मुख्यमंत्री ने कहा कि राज्य में विभिन्न क्षेत्रों में संभावनाओं पर विषय विशेषज्ञ संक्षिप्त रिपोर्ट तैयार करें, इससे विभागों को आगे कार्य करने के लिए सही दिशा मिल सकेगी।

राज्य के विकास की सटीक नीति होगा कार्य

सेतु आयोग के उपाध्यक्ष राजशेखर जोशी ने अब तक किए गए कार्यों और भविष्य में किए जाने वाले कार्यों की जानकारी दी। उन्होंने कहा कि विकसित और सशक्त उत्तराखंड की दृष्टि से राज्य की नीति कैसी होनी चाहिए, इसके लिए विभागों के साथ समन्वय कर उन नीतियों को बेहतर तरीके से क्रियान्वयन कराना सेतु आयोग का मुख्य उद्देश्य है, जिससे योजनाओं का लाभ पात्र व्यक्तित्व को मिल सके। उन्होंने बताया कि उत्तराखंड राज्य के समग्र विकास के लिए विभागों के साथ मिलकर रणनीति तैयार की जा रही है। इससे धरातल में योजनाओं की स्वीकार्यता बढ़ेगी और क्रियान्वयन में भी आसानी होगी।

इस अवसर पर शिक्षा मंत्री धन सिंह रावत ने कहा कि राज्य की भौगोलिक परिस्थितियों को ध्यान में रखकर नीति बनाई जा रही है ताकि उनका धरातल पर बेहतर तरीके से क्रियान्वयन हो सके। इसी का परिणाम है कि सीएम छत्रवृत्ति योजना लागू होने के बाद विद्यालयों में छात्रों की संख्या बढ़ी है।

पप्पू यादव के बाद अब कन्हैया कुमार पर दांव

तेजस्वी यादव को भ्रमित क्यों कर रही कांग्रेस..?

यादव के समकक्ष कोई खड़ा न हो, इसलिए लालू यादव ने कांग्रेस को किनारे करते हुए पूर्णिया सीट पर बीमा भारती को राजद का चुनाव चिह्न सौंप दिया। सामने बात यही रही कि बीमा को आश्वासन पहले से दिया गया था, लेकिन अंदर की बात कांग्रेस की पूरी रणनीति को ध्वस्त करने की थी। पप्पू यादव को किनारे किए जाने के मामले में बाहर-बाहर तत्कालीन प्रदेश कांग्रेस अध्यक्ष अखिलेश प्रसाद सिंह खलनायक बने, लेकिन खेल कहीं और से हो चुका था। नतीजा यह रहा कि पप्पू यादव को कांग्रेस ने अपना सदस्य तक मानने से इनकार कर दिया। निर्दलीय लड़े, जीते, कांग्रेस के प्रति ही आस्था जताई; लेकिन सबकुछ वह एकतरफा ही करते रहे। दूसरी तरफ से प्रेम का इजहार नहीं हुआ।

कन्हैया भूमिहार होकर भी वाम चेहरा, इसलिए प्रयोग

राहुल गांधी ने सोमवार को पहले बेगूसराय में कन्हैया कुमार के साथ पदयात्रा की और फिर पटना में गरीब-गुरबों, दलित-पिछड़ों की बात की, यह तेजस्वी यादव और लालू प्रसाद यादव के लिए आया संकेत ही है। कन्हैया कुमार बिहार की बेगूसराय सीट पर 20 19 में गिरिराज सिंह से करारी हार के बाद दिल्ली की राजनीति करने लौट गए थे। इस बार कन्हैया कुमार को कांग्रेस ने भले अपने हटाए गए प्रदेश अध्यक्ष अखिलेश प्रसाद सिंह के भूमिहार चेहरे की भरपाई के लिए दिखावट के रूप में लाया है, लेकिन अंदर की बात यही है कि वह इस जाति के होकर भी वाम चेहरा हैं। मतलब, गरीब-गुरबों के बीच का चेहरा। राहुल गांधी ने लालू प्रसाद के वोटरों को लक्ष्य कर भी एक तरह से संदेश दिया है कि कांग्रेस किसी की आगे कर सकती है। वह चेहरा कौन होगा, यह राहुल गांधी अभी पता नहीं खोल रहे। चेहरे के रूप में कन्हैया कुमार की बिहार वापसी को देखें तो यह तेजस्वी यादव के लिए सहज नहीं है।

तब भी तेजस्वी नहीं चाहते थे कन्हैया को, अब भी असहज

जब कन्हैया 20 19 के चुनाव में वामपंथी प्रत्याशी थे, तो राजद ने बेगूसराय में अपना भी प्रत्याशी उतार दिया था। दोनों मिलकर भी भाजपाई गिरिराज सिंह से भले दूर रहे हों, लेकिन यह संदेश साफ था कि राजद कन्हैया कुमार को बिहार में बढ़ते नहीं देखना चाहता है। ऐसे में एक बार फिर कन्हैया ने जब बिहार में वापसी की है तो राजद के अंदर भ्रम की स्थिति है। कांग्रेस के प्रदेश अध्यक्ष तेजस्वी यादव को सीएम का चेहरा तो बता रहे हैं, लेकिन राहुल गांधी के मुंह से निकली योजना और कन्हैया कुमार की सक्रियता से राजद का भ्रमित होना स्वाभाविक भी है।

जैन समाज का महाकुंभ

सुमति धाम में पट्टाचार्य महोत्सव... न भूतो न भविष्यति

27 अप्रैल को धरती के देवता चर्या शिरोमणि शताब्दी देशना चार्य पट्टाचार्य विशुद्धसागर महाराज सहित 400 संत पहुंचेंगे तीर्थ स्वरूप सुमति धाम


विनय उजाला

इंदौर (राजेश जैन दहू)। भूतों ना भविष्यति आज तक ना देखा होगा, ऐसा अद्भुत, अनुपम, अकल्पनीय महामहोत्सव मां अहिल्या की नगरी इंदौर के गोधा स्टेंट सुमति धाम गांधी नगर में संतवाद-पंथवाद-ग्रंथवाद, अध्यात्मबोगी, शताब्दी देशनाकार, चर्या शिरोमणि श्रमणाचार्य 108 श्री विशुद्धसागरजी महाराज का पट्टाचार्य महोत्सव।

यह आयोजन 27 अप्रैल से 2 मई 2025 तक सुमति धाम, गोधा एस्टेट इंदौर में आयोजित होने जा रहा है। यह महोत्सव विश्व जैन जगत के स्वर्णिम इतिहास का महाअभूतपूर्व आयोजन होगा, जिसकी परिकल्पना महादानी निराभिमानी समाज रत्न, परम गुरु भक्त परिवार के युवा दंपति सपना-मनीष गोधा ने पट्टाचार्य महामहोत्सव कर इंदौर दिगंबर जैन समाज को अनमोल अवसर उपलब्ध कराया है, जिसकी गूँज इंदौर के साथ-साथ पूरे भारत में महोत्सव की सुगंध विश्वव्यापी बन पड़ी है।

पट्टाचार्य महामहोत्सव वातानुकूलित देशना मंडप में होगा

धरती के देवता चलते फिरते भगवान चर्या शिरोमणि अध्यात्म योगी आचार्य विशुद्धसागरजी महाराज सहित लगभग 400 संतों के भव्य मंगलमय सान्निध्य में समस्त मुख्य आयोजन जहां सम्पन्न होंगे उस मंडप का नाम देशना मंडप होगा। भीषण



क्यों चर्चा में है : इंद्रपुरी जैसा हो रहा है इंदौर के गोधा स्टेंट का नजारा

विगत वर्ष 2024 में आयोजनों की परम्परा को बदलकर, न बोली, न चंदा, समय के हर पल का सदुपयोग कर सम्पूर्ण विश्व में चर्चा बना था तीर्थ स्वरूप सुमति धाम का जिनबिम्ब पंचकल्याणक महामहोत्सव वही इतिहास परिमार्जित होकर पुनः सामने आ रहा है। संपूर्ण इंदौर में इन दिनों प्रथम तीर्थंकर ऋषभदेव से अंतिम तीर्थंकर महावीर के जन्म कल्याणक, आचार्य मुनिराज, आर्थिका, संघों का आना, संत मिलन का साक्षी बन चर्या शिरोमणि आचार्य विशुद्धसागरजी महाराज के पट्टाचार्य महोत्सव एवं सुमतिधाम की और टकटकी लगाकर देख रहा है। हर घर में मंगलावार गाए जा रहे हैं, हर व्यक्ति इंदौर पहुंचना चाहता है, इंदौर इंद्रपुरी जैसा सज गया है। इंदौर के आसपास आचार्य, महाराज, मुनिराज, आर्थिका माताजी आदि त्यागियों की सुगंध महक रही है। इंदौर नगर में प्रतिदिन संतों का आगमन श्रद्धालुओं को आनंद महसूस करा रहा है और गति मिल गुंजायमान हो रहा है नमोस्तु शासन जयवंत हो।

गर्मी को ध्यान में रखते हुए 20 हजार क्षमता वाला यह मंडप वातानुकूलित होगा। सम्पूर्ण संघ के स्वाध्याय के लिए वात्सल्य मंडप, उपस्थित साधमर्मीजनों के लिए पच्चीस पच्चीस हजार की क्षमता वाली चार एअर कुल्ड भोजनशालाएं होगी। जिसमें समाजजन सुस्वादु स्वादिष्ट भोजन ग्रहण कर सकेंगे। त्यागी वर्ति शुद्ध सोला की भोजनशाला पृथक से होगी जिसमें 5000 त्यागीवृत्ति भोजन कर सकेंगे। ब्रह्मचारी भैया दीदी,

विद्वानों व भट्टारक स्वामीजी की आहारचर्चा भी पृथक-पृथक आहारकक्षों में संपन्न होगी।

संतों के आहार के लिए 350 चौके की व्यवस्था

पट्टाचार्य महोत्सव में पहुंच रहे आचार्य मुनिराज, आर्थिका, ऐलक, शुक्लक महाराज सहित लगभग 4000पिच्छीधारी दिगम्बर परंपरा के संत पहुंच रहे हैं। 24 घंटे में एक बार आहार ग्रहण करने वाले संतों के लिए

350 चौके बनाए गए हैं, जहां शुद्ध आहार समाजश्रेष्ठी जन बनाकर संतों का पड़गाहन करेंगे। हे स्वामी। नमोस्तु ! नमोस्तु नमोस्तु की गूँज से होने वाला पड़गाहन का दृश्य किसी आश्चर्य से कम नहीं होगा। आचार्य श्री विशुद्धसागरजी महाराज सुमतिधाम स्थित सौभाग्य सदन में व मुनिसें आचार्य विमलसागर भवन में, आर्थिका माताजी आचार्य विरागसागर भवन में विराजमान रहेंगे। आयोजन की 65 एकड़ में होगी सम्पूर्ण व्यवस्थाएं। पट्टाचार्य महोत्सव व श्रमण परम्परा के महाकुंभके लिए सुमतिधाम में चौबीसों घण्टे कार्य जोरों से चल रहा है। गुरु भक्त सपना-मनीष गोधा अपनी सम्पूर्ण टीम के साथ एक-एक कार्य को तेजी से करा रहे हैं। महोत्सव स्थल पर डारमेट्री, एयर कंडीशन कॉटेज, ज्ञान शाला, विरागउदय, आचार्य श्री विरागसागर जी महाराज द्वारा लिखित शास्त्र प्रदर्शनी, बाल संस्कार शिविर, प्ले शुल्लक महाराज सहित लगभग 4000पिच्छीधारी दिगम्बर परंपरा के संत पहुंच रहे हैं। 24 घंटे में एक बार आहार ग्रहण करने वाले संतों के लिए

2000 झोन, से लेजर शो की होगी बहुत शानदार प्रस्तुति

जैन जगत व इन्दौर के इतिहास में हमेशा नया सोच रखने वाले कोहिनूर दम्पति सपना-मनीष गोधा ने बताया कि प्रोजेक्शन मैपिंग के जरिये जैन आगम की सुंदर कहानियां, आदिनाथ गाथा, महावीर गाथा, सम्राट खारवेल गाथा आदि सांस्कृतिक कार्यक्रम की प्रस्तुति के साथ आधुनिकतम लेजर शो, 2000 झोन से प्रस्तुति एक ऐसा आयोजन है जो प्रतिदिन सुमति धाम में सम्पन्न होगा। विश्व विख्यात स्वस्ति मेहुल जैन की शानदार भक्ति संध्या राम जन्मभूमि प्रतिष्ठा महोत्सव अयोध्या से पूर्व राम आएंगे तो अंगना सजाएंगे की भाव विभोर प्रस्तुति में भारत के प्रधानमंत्री नरेन्द्र मोदी सहित सम्पूर्ण विश्व में ख्याति पा चुकी स्वस्ति मेहुल रिकार्ड तोड़ कर वर्ल्ड रिकॉर्ड बनाने ने वाली है। सांध्य आरती मण्डप में मुम्बई के कलाकारों जिन्होंने अंबानी के यहां समवशरण रचना, चाय-काफी शॉप सहित अनेक अभूतपूर्व व्यवस्थाएं गुरु भक्तों श्रावकों के लिए की गई है।

देंगे। सुमति धाम में उपस्थित श्रद्धालु जैन तीर्थों की डिजिटल तीर्थ यात्रा का आनंद लेकर एक अनुपम अनुभूति प्राप्त करेंगे। एक साथ 400 संतों का होगा भव्य मंगल प्रवेश 27 अप्रैल रविवार को 30 अप्रैल बुधवार को होगा आचार्य प्रतिष्ठापन पट्टाचार्य महामहोत्सव चर्या शिरोमणि शताब्दी देशना चार्य श्री विशुद्धसागरजी महाराज का भव्यातिभव्य मंगल प्रवेश 27 अप्रैल रविवार को प्रातः 6 बजे400 संतों एवं मंगल जुलूस के रूप में महावीर बाग एरोड्रम रोड से प्रारंभ होकर तीर्थ स्वरूप सुमतिधाम धाम पहुंचेगा, जिसमें पूरा मार्ग अद्भुत तरीके से सजाया जाएगा। 30 अप्रैल बुधवार 2025 को भव्यातिभव्य जुलूस प्रातः 6.30 बजे से सुमति धाम मंदिर से देशना मण्डप जाएगा, जहाँ प्रातः 7 बजे देशना मण्डप में लगभग 400 पिच्छीचारी संतों के बीच पट्टाचार्य पद प्रतिष्ठा संस्कार महामहोत्सव होगा। प्रतिदिन, प्रातःकाल व दोपहर में देशना मण्डप में आचार्य श्री विशुद्धसागरजी महाराज की मंगल देशना होगी। पत्रकार सम्मेलन, विद्वत गोष्ठी, दादा गुरु गणाचार्य विरागसागर जी की 62

वीं जन्म जयंती एवं गुणानुवाद सभा होगी। पट्टाचार्य महोत्सव में प्रतिदिन नित नूतन आयोजन देखने को मिलेंगे। 2 मई शुक्रवार 2025 को गणाचार्य विरागसागर जी महाराज की 62 वीं जन्म जयंती समारोह के अवसर पर गुणानुवाद सभा होगी। 27 अप्रैल रविवार को दोपहर में पत्रकार सम्मेलन, 1 मई को जल बिन्दु महाकाव्य पर राष्ट्रीय विद्वत संगोष्ठी सहित अनेक आयोजन होंगे।

महामहोत्सव में रजिस्ट्रेशन के साथ होगा प्रवेश

पट्टाचार्य महोत्सव स्थल सुमति धाम गोधा एस्टेट इंदौर में सम्पूर्ण प्रवेश रजिस्ट्रेशन के माध्यम से ही होंगे। रजिस्ट्रेशन में आधार कार्ड के साथ मोबाइल से रजिस्ट्रेशन लिंक के माध्यम से अपना पंजीयन कराना आवश्यक है। रजिस्ट्रेशन लिंक वाट्सएप ग्रुपों पर उपलब्ध है। जैन इतिहास के इस अभूतपूर्व आयोजन में सम्पूर्ण इंदौर का दिगंबर जैन समाज पलक पवाड़े विचारकर आचार्य संघों की आगवानी कर रहा है। संपूर्ण देश-विदेश के भक्त इंदौर में आने के लिए आतुर है। सुमतिधाम गुरु भक्त परिवार ने आह्वान किया है कि इतिहास के इस अनूठे भव्य आयोजन में अपनी सहभागिता का अर्थ्य समर्पित कर आयोजन के साक्षी बनें। अधिक जानकारी के लिए सुमतिधाम हेल्पलाइन नंबर रजिस्ट्रेशन https://sumatidham.com पर करें। 8719995010, 11, 12 पर जानकारी प्राप्त कर सकते हैं।

संक्षिप्त समाचार

कलेक्टर सिंह ने समयावधि पत्रों की समीक्षा की



उज्जैन, निप्र। जल गंगा संवर्धन अभियान अंतर्गत विभिन्न विभागों द्वारा किए जा रहे कार्यों की जानकारी जनसंपर्क विभाग को देना सुनिश्चित करे- कलेक्टर श्री सिंह।

भाजपा का स्थापना दिवस मनाया गया



नागदा जं. निप्र। भारतीय जनता पार्टी के स्थापना दिवस पर पिछड़ा वर्ग मोर्चा अध्यक्ष लखन गुर्जर ने बुध क्रमांक 160 व 170 पर मनाया। इस अवसर पर राजेश पांचाल, विक्रम आजना, मेहरबान सिंह गुर्जर सहित मंडल के समस्त कार्यकर्ताबंधु मौजूद रहे।

राठी परिवार द्वारा प्याऊ का शुभारंभ



नागदा जं. निप्र। नगर के प्रतिष्ठित राठी परिवार के द्वारा स्व. श्रीमति सोनीबाई-शिवनारायण राठी एवं स्व.दामोदरदास, स्व.रामचंद्र, स्व.राधेश्याम, स्व.मोहनलाल एवं स्व.अनिल राठी की पुण्य स्मृति मे प्याऊ का शुभारंभ रेलवे स्टेशन के समीप किया गया। राठी परिवार द्वारा विगत लगातार 60 वर्षों से ग्रीष्म ऋतु में रेलवे स्टेशन के समीप आने-जाने वाले राहगीरो एवं रेल यात्रियों हेतु शीतल जल प्याऊ लगाई जा रही है। इस प्याऊ का संचालन मुरलीधर राठी द्वारा किया जा रहा है। प्याऊ के शुभारंभ के दौरान संपूर्ण राठी परिवार एवं कई गणमान्य नागरिकगण उपस्थित रहे।

महापौर एवं निगम अध्यक्ष ने किया कोटिलिंगेश्वर महादेव मंदिर ध्वज चल समारोह का स्वागत

उज्जैन, निप्र। रविवार को रामनवमी के अवसर पर श्री कोटिलिंगेश्वर महादेव मंदिर ध्वज चल समारोह अंतर्गत अब्दालपुरा द्वारा निकाली गई परंपरागत गैर में सम्मिलित राज्यसभा सांसद श्री उमेश नाथ जी महाराज, महंत श्री रामदास जी महाराज, समिति संयोजक श्री नंदलाल यादव जी, अध्यक्ष श्री नारायण यादव जी, सचिव श्री जगदीश पांचाल, पार्षद श्री गजेंद्र हिरवे का स्वागत निगम मंच से महापौर श्री मुकेश टटवाल, निगम अध्यक्ष श्रीमती कलावती यादव द्वारा पुष्पमाला एवं दुपट्टा ओढ़ाकर किया गया।

फिल्म के लिए अभिनय, फोटोग्राफी और पटकथा लेखन प्रशिक्षण 13 से 22 अप्रैल तक

उज्जैन, निप्र। मालवा क्षेत्र के युवाओं को फिल्म क्षेत्र में आवश्यक कौशल प्रदान करने के लिए कलाव्योम फाउंडेशन, संस्कृति विभाग मध्यप्रदेश सरकार और राष्ट्रीय नाट्य विद्यालय, नई दिल्ली द्वारा अभिनय, फोटोग्राफी और पटकथा लेखन प्रशिक्षण कार्यक्रम का आयोजन 13 से 22 अप्रैल तक लोकमान्य तिलक महाविद्यालय, उज्जैन में आयोजित किया जाएगा। प्रशिक्षण के लिए पंजीकरण 9479790461 नंबर पर व्हाट्सएप कर किया जा सकता है। प्रशिक्षण राष्ट्रीय नाट्य विद्यालय, नई दिल्ली के प्रशिक्षकों द्वारा दिया जाएगा। प्रशिक्षण से प्रतिभागियों को फिल्म और क्क्रिएटिव इंडस्ट्री में करियर और रोजगार के अवसर प्राप्त होंगे। प्रशिक्षण के दौरान प्रतिभागियों को फिल्म शूटिंग सेट पर जाकर फिल्म निर्माण की बारीकियों को जानने और प्रसिद्ध फिल्म कलाकारों से संवाद का अवसर भी प्राप्त होगा।

नए आपराधिक कानूनों, धाराओं और प्रक्रियाओं की जानकारी जन-जन को कराएं उपलब्ध : मुख्यमंत्री डॉ.यादव

विनय उजाला

भोपाल, निप्र। मुख्यमंत्री डॉ. मोहन यादव ने कहा है कि वर्तमान चुनौतियों को ध्यान में रखकर बनाए गए नए आपराधिक कानून, भारतीय न्याय प्रणाली को अधिक लोकतांत्रिक बनाने की दिशा में ऐतिहासिक कदम है। सभी के लिए अधिक सुलभ, सहायक और कुशल न्याय प्रणाली सुनिश्चित करने के उद्देश्य से बने इन कानूनों और नवीन प्रक्रियाओं की जानकारी जन-जन तक पहुंचाना आवश्यक है। न्याय प्रणाली से जुड़ी सभी संस्थाओं में अद्यतन व्यवस्था सुनिश्चित करते हुए जन-सामान्य को नई धाराओं और प्रक्रियाओं से शीघ्र अतिशीघ्र अवगत कराने के लिए नए आपराधिक कानूनों के बारे में जागरूकता गतिविधियां संचालित की जाएं। मुख्यमंत्री डॉ. यादव ने नवीन आपराधिक कानूनों की समीक्षा के दौरान यह निर्देश दिए। मंत्रालय में हुई बैठक में मुख्य सचिव श्री अनुराग जैन, अपर मुख्य सचिव डॉ. राजेश राजौरा, अपर मुख्य सचिव गृह श्री जे.एन.

माधवनगर में ही प्राप्त हो सकेगी निःशुल्क सोनोग्राफी सुविधा

विनय उजाला

उज्जैन, निप्र। मुख्य चिकित्सा एवं स्वास्थ्य अधिकारी, जिला उज्जैन डॉ. अशोक कुमार पटेल द्वारा जानकारी देते हुये बताया कि, सिविल अस्पताल माधवनगर उज्जैन में दिनांक 07 अप्रैल 2025 को सोनोग्राफी मशीन का लोकार्पण कलेक्टर नीरजकुमार सिंह एवं डॉ. अशोक कुमार पटेल सी.एम. एच.ओ., अभय विश्वकर्मा सदस्य रोगी कल्याण समिति के द्वारा किया गया। इस



अवसर पर डॉ. विक्रम रघुवंशी प्रभारी सिविल अस्पताल माधवनगर व अस्पताल के अधिकारी, कर्मचारी उपस्थित थे। माधवनगर अस्पताल में

सोनोग्राफी की सुविधा नहीं होने से अस्पताल में आने वाली महिलाओं को चरक भवन जाना पड़ता था। माधवनगर में सोनोग्राफी मशीन स्थापित होने से

सिंह ने सिंहस्थ को सफल बनाने के लिए की समीक्षा बैठक

विनय उजाला

उज्जैन, निप्र। कलेक्टर नीरज कुमार सिंह ने सोमवार सुबह समयावधि पत्रों की समीक्षा की। श्री सिंह ने सिंहस्थ 2028 के सफल आयोजन के लिए किए जा रहे कार्यों की समीक्षा कर कार्य प्रगति की जानकारी ली और बीडीसी द्वारा समयानुसार किए जा रहे कार्य की प्रशंसा की और यूडीए,लोक निर्माण विभाग,जल संसाधन विभाग,भारतीय राष्ट्रीय राजमार्ग प्राधिकरण, मप्रआरडीसी ,नगर निगम आदि विभागों को 2 शिफ्ट में कार्य कर लक्ष्यनुसार कार्य करने के आवश्यक दिशा निर्देश दिए। मुख्य सचिव श्री अनुराग जैन द्वारा गत दिवस बैठक में दिए गए निर्देशानुसार %एंड ऑफ द डे मीटिंग% कार्य कर रहे ठेकेदारों के साथ कर कार्य प्रगति की जानकारी प्रतिदिन भेजने के निर्देश दिए। बैठक में कलेक्टर श्री सिंह ने बारिश शुरू होने से पहले सभी कार्यों की प्रतिदिन की कार्य योजना



बनाकर कार्य लक्ष्य अनुसार करने के निर्देश दिए। बैठक में कलेक्टर श्री सिंह ने विक्रम व्यापार मेले में वाहन बिक्री की जानकारी ली। बैठक में जानकारी दी गई कि अभी तक मेले में 31,000 से अधिक गाड़ियों की बिक्री हुई है।बैठक में कलेक्टर श्री सिंह ने पंचक्रोशी यात्रा के सफल आयोजन के लिए विभागों को दिए गए कार्यों की कार्य योजना की जानकारी ली और सभी विभागों से 18 अप्रैल तक सभी कार्य पूर्ण करने के निर्देश दिए। बैठक में कलेक्टर श्री सिंह ने जल गंगा संवर्धन अभियान में किए जा रहे कार्यों की समीक्षा कर आवश्यक दिशा निर्देश दिए।कलेक्टर श्री सिंह ने सप्त सागरों के उन्नयन,पंचक्रोशी यात्रा मार्ग में आने वाले सभी कुओं, बावड़ियों, तालाबों और अन्य जलस्रोतों में यात्रा के पहले साफ सफाई स्वच्छता का कार्य करने के निर्देश दिए।जल गंगा संवर्धन अभियान में कार्यरत सभी

स्वस्वास्थ्य संकल्प समारोह : वास्थ्य संतुलन सबसे बड़ा धन : प्रो. भारद्वाज, कुलगुरु

विनय उजाला

उज्जैन, निप्र। हर साल 7 अप्रैल को विश्व स्वास्थ्य दिवस मनाया जाता है। इसकी स्थापना 1948 में की गई थी, और 1950 से इसे प्रभावी रूप से मनाया जा रहा है। यह दिन दुनिया भर में स्वास्थ्य से जुड़े मुद्दों पर जागरूकता फैलाने के लिए समर्पित होता है। इस अवसर पर पंडित जवाहरलाल नेहरू व्यवसाय प्रबंध संस्थान, विक्रम विश्वविद्यालय में स्वस्वास्थ्य संकल्प शपथ ग्रहण समारोह आयोजित किया गया। समारोह में प्रो. भारद्वाज कुलगुरु ने वास्थ्य संतुलन सबसे बड़ा धन के संदेश के साथ उपस्थित लोगों को प्रेरित किया। उन्होंने कहा कि हम सबको अपनी सेहत का ख्याल रखना चाहिए और मानसिक स्वास्थ्य, मातृ-शिशु देखभाल, और जलवायु परिवर्तन जैसे मुद्दों पर भी जागरूक रहना चाहिए। प्रो. डॉ. धर्मेन्द्र मेहता, निदेशक पंडित जवाहरलाल नेहरू व्यवसाय प्रबंध संस्थान ने कुलगुरु



स्वास्थ्य अधिकारों की आवश्यकता और प्रासंगिकता पर जोर दिया।

आईआईसी प्रकोष्ठ प्रभारी डॉ. नयनतारा डामोर ने उपस्थित शिक्षकों, छात्रों और स्टाफ को स्वस्वास्थ्य संकल्प की शपथ ग्रहण करवाई। इस शपथ में सभी को गुणवत्तापूर्ण स्वास्थ्य सेवाओं का लाभ लेने, पोषक तत्वों से भरपूर आहार लेने और शारीरिक गतिविधियों में भाग लेने के लिए प्रेरित किया गया। डॉ. डी. डी. बेदिया और डॉ. सचिन राय ने बताया कि चीनी, नमक और कुल वसा को मात्रा को मध्यम रखना चाहिए और प्रोटीन युक्त खाद्य पदार्थ जैसे दूध, दही, पनीर, दाल, फलियां, मेवे और बीजों का सेवन करना चाहिए।

स्वास्थ्य अधिकारों की आवश्यकता और प्रासंगिकता पर जोर दिया।

आईआईसी प्रकोष्ठ प्रभारी डॉ. नयनतारा डामोर ने उपस्थित शिक्षकों, छात्रों और स्टाफ को स्वस्वास्थ्य संकल्प की शपथ ग्रहण करवाई। इस शपथ में सभी को गुणवत्तापूर्ण स्वास्थ्य सेवाओं का लाभ लेने, पोषक तत्वों से भरपूर आहार लेने और शारीरिक गतिविधियों में भाग लेने के लिए प्रेरित किया गया। डॉ. डी. डी. बेदिया और डॉ. सचिन राय ने बताया कि चीनी, नमक और कुल वसा को मात्रा को मध्यम रखना चाहिए और प्रोटीन युक्त खाद्य पदार्थ जैसे दूध, दही, पनीर, दाल, फलियां, मेवे और बीजों का सेवन करना चाहिए।

मध्यप्रदेश टेक ग्रीथ कॉन्क्लेव-2025 का आयोजन 27 अप्रैल को इंदौर में जीआईएस की निवेश प्रतिबद्धताओं को धरातल पर उतारने की दिशा में महत्वपूर्ण कदम

विनय उजाला

भोपाल, निप्र। विज्ञान और प्रौद्योगिकी विभाग द्वारा आयोजित मध्यप्रदेश टेक ग्रीथ कॉन्क्लेव-2025 का आयोजन 27 अप्रैल को इंदौर में किया जाएगा। यह ऐतिहासिक सम्मेलन राज्य में ग्लोबल इन्वेस्टर्स समिट (जीआईएस) 2025 में की गई निवेश प्रतिबद्धताओं को धरातल पर उतारने के उद्देश्य से आयोजित किया जा रहा है। मुख्यमंत्री डॉ. मोहन यादव की उपस्थिति में इस आयोजन में राज्य की प्रौद्योगिकी नेतृत्व की दिशा में रोडमैप प्रस्तुत किया जायेगा। आईटी एवं संबंधित क्षेत्रों में राज्य सरकार के निवेश कार्यान्वयन नीति को गति देने और राज्य को एक प्रमुख प्रौद्योगिकी गंतव्य के रूप में उभारने के लिये यह आयोजन महत्वपूर्ण होगा। यह निवेश प्रगति को ट्रैक पर लाने, नीतिगत निर्णयों को सामने लाने और सहयोग बढ़ाने के लिये एक प्रमुख मंच के रूप में कार्य करेगा। मुख्यमंत्री डॉ. यादव द्वारा इस अवसर पर कई महत्वपूर्ण घोषणाएं भी की जाएंगी। इनमें आईआईटी इंदौर टूटि सीपीएस फाउंडेशन का भूमि-पूजन, बीईएल में एआई टेक्नोलॉजी का उपयोग करने वाले

सेंटर ऑफ़ एक्सीलेंस का उद्घाटन और नई सेटर्स ऑफ़ एक्सीलेंस, एक्जीजीसी-एक्सआर प्रयोगशालाएं और कौशल विकास को बढ़ावा देने के लिए महत्वपूर्ण एमओयू पर हस्ताक्षर शामिल हैं। इससे सरकार, अकादमी और उद्योगों के बीच सहयोग को बढ़ावा मिलेगा। कार्यक्रम में अतिरिक्त मुख्य सचिव विज्ञान एवं प्रौद्योगिकी विभाग श्री संजय दुबे मध्यप्रदेश सरकार द्वारा जीआईएस-2025 के आयोजन के बाद आईटी क्षेत्र में मध्यप्रदेश के निवेश को बढ़ाने के लिये किये गये प्रयासों की प्रस्तुति देंगे। इसके साथ ही प्रमुख परियोजनाओं जैसे एलटीआई माइंडट्री (आईटी/आईटीएस), इंडोर सुपर कार्रिडोर केम्प (इन्फ्रा), पीपीपी टॉवर इंदौर (इन्फ्रा), सीटीआरएलएस (डाटा सेंटर) और पंचशील (इन्फ्रा डेवलपर) जैसी परियोजनाओं का भूमिपूजन किया जाएगा। इसके अतिरिक्त एसडीडब्ल्यूएन (नेटवर्क), ऑप्टिकल फाइबर (डिजिटल इन्फ्रा), आईटी पार्क प्लॉट अलॉटमेंट फॉर 12 कंपनीस (इन्फ्रा), केयनीस (ईएमसी) परियोजनाओं को लेटर्स ऑफ़ अलॉटमेंट सौंपे जाएंगे। कॉन्क्लेव में 300 से अधिक उद्योगगण, नीति निर्माता और

निवेशक भाग लेंगे, जो राज्य में आईटी और संबंधित क्षेत्रों में प्रगति पर चर्चा करेंगे। इस दौरान आईटी-आईटीईएस, ईएसडीएम, सेमिकंडक्टर्स, एक्जीजीसी-एक्सआर, डेटा सेंटर्स, ग्लोबल कैपेबिलिटी सेंटर्स (जीसीसी) और ड्रोन टेक्नोलॉजी जैसे क्षेत्रों में निवेश की प्रगति की समीक्षा की जायेगी। मुख्य उद्घाटन में सिंहासा आईटी पार्क, इंदौर में स्थित भारत इलेक्ट्रॉनिक्स लिमिटेड (बीईएल) के सेंटर ऑफ़ एक्सीलेंस फॉर एआई और सॉफ्टवेयर डेवलपमेंट सेंटर (एसडीसी) का उद्घाटन शामिल है। साथ ही 25 करोड़ रुपये की राशि से विकसित जबलपुर आईटी पार्क ब्लॉक बी का उद्घाटन भी किया जायेगा, जिससे 500 से अधिक लोगों के लिए रोजगार के अवसर पैदा होंगे। इस आयोजन में एआई एण्ड सायबर सिक्योरिटी (डीएसटी और मेनिट तथा एक उद्योग भागीदार के साथ), सेमिकंडक्टर्स (डीएसटी और आईआईआईटीएम ग्वालिपर के साथ), ड्रोन स्कूल (डीएसटी और आईआईएसईआर भोपाल के साथ), एक्जीजीसी-एक्सआर सीओई (डीएसटी और एफआईसीसीआई तथा एमपी एक्जीजीसी-एक्सआर एसोसिएशन के साथ) और एक्जीजीसी-एक्सआर

मनाया गया विश्व स्वास्थ्य दिवस

विनय उजाला

उज्जैन, निप्र। मुख्य चिकित्सा एवं स्वास्थ्य अधिकारी, जिला उज्जैन डॉ अशोक कुमार पटेल द्वारा जानकारी देते हुवे बताया कि, प्रति वर्ष 07 अप्रैल को विश्व स्वास्थ्य दिवस मनाया जाता है। विश्व स्वास्थ्य दिवस के अवसर पर सोमवार को उज्जैन जिले के जिला न्यायालय में विशेष स्वास्थ्य शिविर का आयोजन किया गया व चरक भवन जिला चिकित्सालय उज्जैन पीएसी वार्ड में श्रीमती विनीशा सोलंकी, आर.बी. एस. के. समन्वयक द्वारा बर्थ डिफेक्ट संबंधित स्वास्थ्य जानकारी प्रदान की गई है। उल्लेखनीय है कि 07 अप्रैल वर्ष 1948 को विश्व स्वास्थ्य संगठन की स्थापना हुई थी यह दिवस विश्व स्वास्थ्य संगठन की स्थापना के दिन मनाया



जाता है। विश्व भर के लोगों को उनके स्वास्थ्य के प्रति सचेत रखने का उद्देश्य है। विश्व स्वास्थ्य दिवस क्यों मनाया जाता है दूनिया भर के लोगों के स्वास्थ्य के स्तर को सुधारने के उद्देश्य से विश्व स्वास्थ्य संगठन हर वर्ष 07 अप्रैल को विश्व स्वास्थ्य दिवस मनाता है। संगठन की कौशिश है कि दूनिया भर के लोगों को अच्छी स्वास्थ्य सुविधाएँ मिले, अच्छा ईलाज मिले साथ ही दूनिया में बीमारियों से प्रसित ऐसे लोग जिन्हें पोलियो, अंधत्व, दिल की बीमारी, कुष्ठ, टीबी, मलेरिया, एड्स जैसे रोगों के शिकार है। उनके इन बीमारियों की रोकथाम एवं ईलाज हेतु समुचित व्यवस्था हो। विश्व स्वास्थ्य दिवस के अवसर पर इन रोगों के विषय पर समुचित चर्चा हो व लोग गंभीर रोगों के प्रति जागरूक हो।

नगर निगम द्वारा संचालित प्लांटों का नगर परिषद पंढरकवड़ा यवतमाल के दल द्वारा किया गया अवलोकन

विनय उजाला

उज्जैन, निप्र। सोमवार को नगर परिषद पंढरकवड़ा यवतमाल द्वारा नगर निगम द्वारा संचालित प्लांट का विजिट किया गया जिसके क्रम में सर्वप्रथम कलंथटू पेपर प्लांट, बायो मेथेनाइजेशन प्लांट, सीएंडडी प्लांट, फूलों से अगरबत्ती बनाने के प्लांट, सदावल एसटीपी प्लांट सुरसा एसटीपी प्लांट, एवं गोंदिया स्थित जहां कचरे से खद बनाई जाती है उक्त प्लांट का अवलोकन किया



भगवान परशुराम जी की भृत्य शोभायात्रा 2 मई को निकलेगी

विनय उजाला

नागदा जं. निप्र। ब्राम्हणों के आराध्य देव भगवान परशुराम जी के जन्मोत्सव पर नगर में 2 दिवसीय आयोजन सर्वब्राम्हण समाज द्वारा किया जायेगा। कार्यक्रम संयोजक पुरूषोत्तम सारस्वत ने बताया कि 30 अप्रैल अक्षय तृतीय को भगवान परशुरामजी के जन्मोत्सव पर सर्वब्राम्हण समाज सभी ब्राम्हण परिवारों से निवेदन करता है कि अपने आराध्य देव के जन्मोत्सव पर अपने-अपने घरों पर सुबह रांगोली बनाए, घर के मुख्य द्वार पर वंदनवार लगाए। प्रातःकाल जय परशुराम कहकर अभिवादन करें एवं शाम को अपने घर के आगे 11 दीपक लगाकर उत्सव को मनाएं। शाम 7 बजे खड़े हनुमान मंदिर इंगोरिया रोड़ पर परशुराम चालीसा का पाठ किया जायेगा व परशुराम जी की महाआरती की जायेगी। जिसके लिये संरक्षक गुलजारीलाल त्रिवेदी, सिद्धनाथ पाठक, डा. हिमांशुदत्त पाण्डेय, सुनील त्रिवेदी, अध्यक्ष आनंद दीक्षित, महिला अध्यक्ष निर्मला रावल, सीमा सारस्वत को जिम्मेदारी दी गई हैं। सारस्वत ने बताया कि भगवान परशुराम जी की भृत्य शोभायात्रा दिनांक 2 मई शुक्रवार को सायं 4 बजे आदित्य विद्या मंदिर पाल्या रोड से निकाली जावेगी। जो पाल्या रोड होते हुए रानी लक्ष्मीबाई



मार्ग, कन्याशाला चौराहा, जवाहर मार्ग, शेषशायी चौक, दयानन्द कॉलोनी मेन रोड होते हुए आदित्य विद्या मंदिर पर समापन होगा। जहां भगवान परशुराम जी की 151 दीपको की महाआरती पंडित राधावल्लभ व्यास के मार्गदर्शन में सम्पन्न होगी। कार्यक्रम में आमंत्रण हेतु कार्ड वितरण के लिये परशुराम महोत्सव समिति के सदस्य राकेश शर्मा, पुरूषोत्तम पुरोहित, संजय उपाध्याय, अरूण पोतदार, राकेश शर्मा(आकाश आर्टीकल), रोहित व्यास, मुखली मनोहर पाराशर, हेमन्त तिवारी, प्रदीप दुबे, सुरेश उपाध्याय, आशीष उपाध्याय, अग्निवेश पाण्डे, चंद्रशेखर जोशी, अंकित दुबे, यशेश वशिष्ठ जुटे हुए हैं। कार्यक्रम हेतु समिति का गठन किया जाना है जिसके लिये जो भी सदस्य इसमें कार्य करना चाहता है वह संगठन के राजेश शर्मा, दिनेश पुरोहित से सम्पर्क कर सकते हैं। कार्यक्रम को सफल बनाने की अपील संरक्षक हनुमान प्रसाद शर्मा, प्रहलाद शर्मा, अजय नागर, आलोक नागर, मनीष व्यास, अजय पण्डया, अर्जुन पण्डित, दीपक रावल, हिमांशु शर्मा, संतोष शर्मा, डॉ. रमेशचन्द्र रावल, श्रीराम शर्मा, सुशील ओझा, विजय पाराशर, सुरेंद्र मिश्रा, चंद्रकांता शर्मा, विमला पुरोहित, कविता तिवारी, लता शर्मा, माया शर्मा, सुकर्णा त्रिपाठी, इंदु पाण्डे, अन्नपूर्णा शर्मा ने की है।

▲▲▲▲

▲▲▲▲▲

▲▲▲▲▲

▲▲▲▲▲

संक्षिप्त समाचार

2 लाख रुपए की आर्थिक सहायता

देवास, निप्र। प्रदेश सरकार द्वारा विधवा महिलाओं को आर्थिक रूप से सशक्त बनाने के लिए मुख्यमंत्री कल्याणी विवाह सहायता योजना चलाई जा रही है। योजना का उद्देश्य विधवा महिलाओं को आर्थिक सहायता प्रदान करना है। इस योजना के तहत, विधवा महिलाओं को उनके विवाह पर 2 लाख रुपए की आर्थिक सहायता प्रदान की जाती है। यह योजना मध्यप्रदेश की विधवा महिलाओं के लिए एक महत्वपूर्ण आर्थिक सहायता प्रदान करती है। इस योजना का लाभ प्राप्त करने के लिए कल्याणी और उसके पति दोनों मध्य प्रदेश के मूल निवासी होने अनिवार्य है। कल्याणी की आयु 18 वर्ष से अधिक और उसके पति की आयु 21 वर्ष से अधिक होनी चाहिए। कल्याणी और उसके पति दोनों शासकीय विभाग में कर्मचारी/अधिकारी नहीं होने चाहिए और आयकर दाता भी नहीं होने चाहिए, कल्याणी को पहले से कोई परिवार पेंशन नहीं मिलनी चाहिए।

वायरमैन परीक्षा के लिए आवेदन की

अंतिम तिथि 30 अप्रैल होगी

खण्डवा, निप्र। संभागीय अनुज्ञापन समिति (विद्युत) संभाग खण्डवा द्वारा जिला खण्डवा, बुरहानपुर, खरगोन एवं जिला बड़वानी के क्षेत्रांतर्गत अनुभवधारी व्यक्तियों के लिए माह जुलाई 2025 में वायरमेन परीक्षा (%ब॰) श्रेणी विद्युत लायसेंस हेतु) केन्द्र खण्डवा पर आयोजित की जा रही है। सचिव संभागीय अनुज्ञापन समिति ने बताया कि इस हेतु अर्हता प्राप्त (कम से कम दो वर्ष का संबंधित विषय का व्यावहारिक अनुभव जो कि पिछले 5 वर्ष के भीतर का हो) उम्मीदवार परीक्षा में सम्मिलित होने हेतु आवेदन अंतिम तिथि 30 अप्रैल 2025 तक श्रद्धास्त्र.द्रक्षश्रुद्यद्द्रुद्र.द्रश1.द्रुद्र की वेबसाईट पर जाकर आवेदन कर सकते हैं। परीक्षा घरेलू, औद्योगिक, शिरोपरि एवं भूमिगत विषयों के लिये आयोजित की जावेगी। जिन विषयों में परीक्षा में शामिल होना है, ऐसे सभी विषयों हेतु पृथक-पृथक अवधि अनुभव प्रमाण पत्र में दर्शायी होना चाहिये।

पीएम श्री स्कूल जवाहर नवोदय विद्यालय में गत दिनों हुई मारपीट के दोषी छात्रों को किया निलंबित

खण्डवा, निप्र। पीएम श्री स्कूल जवाहर नवोदय विद्यालय में गत दिनों कक्षा 8 वीं के बच्चों की कक्षा 9 वी के कुछ बच्चों द्वारा मारपीट की गई थी। इसके लिए पालक शिक्षक समिति की अनुशंसा पर जांच समिति का गठन किया गया। पीएम श्री स्कूल जवाहर नवोदय विद्यालय की प्राचार्या श्रीमती शर्मिला खान ने बताया कि जांच समिति की रिपोर्ट के आधार पर कक्षा 9 वी के 7 छात्र दोषी पाए गए, जिन्हें तत्काल प्रभाव से 29 मार्च से 15 दिवस के लिए निलंबित किया गया है। उन्होंने बताया कि जिन छात्रों को निलंबित किया है, उनमें 'चैतन्य पंवार, उज्जवल कुशवाह, अमन इंगले, कृष्णा पाटीदार, गुरु चन्दन, आदर्श कुंनड एवं सुजल मुकाती शामिल हैं।

उमंग स्वास्थ्य केन्द्रों में किशोर किशोरियों की हो रही काउंसलिंग

विनय उजाला

खण्डवा, निप्र। मुख्य चिकित्सा एवं स्वास्थ्य अधिकारी डॉ. ओ.पी. जुगतावत ने बताया कि उमंग हेल्थ एवं वेलनेस कार्यक्रम के तहत जिला अस्पताल एवं सामुदायिक स्वास्थ्य केन्द्रों में उमंग हेल्थ सेंटर संचालित किया जा रहा है। जिसमें 10 से 19 वर्ष उम्र तक के किशोर किशोरी की काउंसलिंग कर किशोरावस्था में होने वाले परिवर्तनों के बारे में जानकारी व समझाईश दी जा रही है। जिससे उनके शारीरिक व मानसिक विकास में सहायता मिल रही है। डॉ. जुगतावत ने बताया कि किशोरावस्था में होने वाली शारीरिक, मानसिक एवं भावनात्मक समस्याओं के समाधान के लिए उमंग स्वास्थ्य केन्द्र के माध्यम से 10 से 19 साल के किशोर और किशोरियों को वैज्ञानिक दृष्टिकोण से परामर्श दिया जा रहा है। जिसमें प्रशिक्षित परामर्शदाता द्वारा समस्या का आंकलन कर यथायोग्य परामर्श दिया जाता है। किशोरावस्था में शारीरिक एवं मानसिक विकास होता है। साथ ही मानसिक स्थिति के बार-बार बदलने का अनुभव भी होता है। किशोरावस्था जीवन का एक महत्वपूर्ण और नाजुक चरण होता है। इस उम्र में शारीरिक विकास के लिए पोषण, शिक्षा, सही मार्गदर्शन, सहयोग एवं आसपास के लोगों से अपनेपन की भावना की आवश्यकता होती है। राष्ट्रीय किशोर स्वास्थ्य

कार्यक्रम के अंतर्गत संचालित इस केंद्र में मुख्यतः 6 उद्देश्यों को शामिल किया गया है। जिसमें यौन एवं प्रजनन स्वास्थ्य में सुधार, मानसिक स्वास्थ्य में वृद्धि, असंचारी बीमारियों से रोकथाम, लिंग आधारित हिंसा को रोकना, पोषण स्तर को बेहतर करना और नशीले पदार्थों की रोकथाम प्रमुख है। स्वास्थ्य केंद्र के साथ साथ स्वास्थ्य एवं पोषण दिवसों व विभिन्न आउटरीच गतिविधियों के माध्यम से भी सेवाएं दी जाती हैं। उमंग स्वास्थ्य केंद्र में किशोर किशोरियों की विभिन्न समस्याओं के अनुरूप परामर्श, उपचार एवं रेफरल सेवाएं दी जा रही हैं। जिनमें पोषण, एनीमिया की रोकथाम, यौन एवं प्रजनन स्वास्थ्य, माहवारी स्वास्थ्य, असंचारी रोग, नशे के सेवन से होने वाले दुष्प्रभाव, पारिवारिक एवं व्यक्तिगत परामर्श, लिंग आधारित हिंसा एवं चोट से रोकथाम, तनाव अवसाद, आत्महत्या जैसे मानसिक अवसाद, बाल विवाह की रोकथाम, किशोरावस्था में गर्भधारण की रोकथाम एवं एमटीपी संबंधी परामर्श उपलब्ध है। इस अवस्था में किशोर बालक बालिकाओं को सकारात्मक एवं वैज्ञानिक रूप से प्रमाणित जानकारीयां दिए जाने की महती आवश्यकता है। उमंग स्वास्थ्य केंद्र में मैत्रीपूर्ण वातावरण में निजता एवं गोपनीयता को ध्यान में रखकर परामर्श दिया जाता है।

सातवां पोषण पखवाड़ा 08 से 22 अप्रैल तक

विनय उजाला

खरगोन, निप्र। प्रदेश में व्यक्तिगत और सामुदायिक स्तर पर व्यवहार परिवर्तन के माध्यम से कुपोषण को कम करने के लिए पोषण अभियान चलाया जा रहा है। प्रत्येक वर्ष पोषण अभियान के तहत पोषण का आंदोलन का स्वरूप देने के उद्देश्य से पोषण पखवाड़ा मनाया जाता है। इस पर सातवां पोषण पखवाड़ा 08 से 22 अप्रैल तक मनाया जाएगा। केंद्रीय महिला बाल विकास मंत्रालय द्वारा 'जीवन के प्रथम 1000 दिवस' पोषण ट्रैकर में लाभार्थी माँड्यूल को लोकप्रिय बनाने व्यापक प्रचार-प्रसार, समुदाय आधारित पोषण प्रबंधन माँड्यूल के माध्यम से कुपोषण का प्रबंध तथा बच्चों में मोटापे को दूर करने के लिए स्वस्थ जीवन शैली को अपने पर बाल जैसे शीमल

श्रीकृष्ण की बाल लीला सुन श्रोता हुए मंत्रमुग्ध

विनय उजाला

देवास, निप्र। श्रीमद भागवत कथा तो भगवताचार्यों से बहुत सुनी मगर लीलामय कथा को देखने का पहला अवसर मिला देवास कि भागवत प्रेमी जनता को चैत्र नवरात्रि के पर्व पर मां कैला देवी मंदिर में सेठ मन्त्रलाल गर्ग द्वारा कैला देवी मंदिर उत्सव समिति के संयोजन आयोजित लीलामृत श्रीमद भागवत कथा के पंचम दिवस पर भगवताचार्य वंदना श्री ने कन्हैया की बाल लीला का बहुत ही सुंदर चित्रण किया। जिसमें नन्द का

दुलार और यशोदा का वात्सल्य को प्रकट कर श्रोताओं को अश्रूपूरित कर दिया भगवान शिव शंकर का नारायण के बाल स्वरूप के दर्शन का दृश्य, पूतना वध,माखन चोरी की लीला, गोकुल छोड़ वृंदावन आने की कथा, गाय चराने के दृश्य में मंच पर जब कन्हैया के साथ गाय के बछड़े नाचने लगे तो इस दृश्य को देखकर जय कन्हैयालाल की शोर से सारा पंडाल गूंजायमान हो गया। यह एक आश्चर्य जनक दृश्य इस कथा में देखने को मिला।

बृज की प्रसिद्ध रासलीला के

कलाकारों के सुंदर अभिनय ने श्रोताओं का मन मोह लिया। सादर भजनों के साथ कलाकारों की प्रस्तुति हर प्रसंग में एक से बढ़ कर एक रही. कथा के हर दृश्य पर वंदना श्री ने कहा कि भगवान की हर लीला कलयुग के मानव के लिए संदेश है. गोवर्धन व्यास पीठ की पूजा गर्ग परिवार ने की। आरती में समिति संयोजक रायसिंह सेंधव, राजेश यादव, डॉ सुभाष गर्ग इंदौर, लालचंद, भागवताचार्य मनोज व्यास, बुद्धसेन पटेल, हेमन्त, गौरीशंकर इंगले ने की। पंडाल छोटा पड़ा, कथा में खड़े रहने की जगह नहीं थी।



कालानी बाग में चोरी करने वाले गिरोह का थाना कोतवाली पुलिस ने किया पर्दाफाश

ऑपरेशन त्रिनेत्रम के अंतर्गत जनसहयोग से लगे सीसीटीव्ही कैमरों मे कैद हुए आरोपी



विनय उजाला

देवास, निप्र। कालानी बाग के एक घर में चोरी करने वाले चार आरोपियों को पुलिस ने गिरफ्तार कर लिया है। पुलिस ने इनके पास से लगभग 3 लाख रुपए का मशरूका जब्त किया। 5 अप्रैल को कालानी बाग अन्तर्गत स्थित एक सूने मकान में चोरी होने की सूचना प्राप्त हुई। जिस पर से तत्काल थाना प्रभारी कोतवाली मय फोर्स के घटनास्थल पर पहुंचे एवं

घटनास्थल का सुक्ष्मता से निरीक्षण

किया गया एवं उक्त घटना की

सूचना तत्काल वरिष्ठ अधिकारियों

को दी गई. फरियादी की रिपोर्ट पर

से थाना कोतवाली में धारा

331(4),305(A) BNS का

अपराध पंजीबद्ध कर विवेचना में

लिया गया। उक्त घटना की

गंभीरता को देखते हुए पुलिस

अधीक्षक पुनीत गेहलोद द्वारा

आरोपियों की जल्द गिरफ्तारी एवं

चोरी गया मशरूका की बरामदगी

हेतु निर्देशित किया गया। जिस पर



से अतिरिक्त पुलिस अधीक्षक

(शहर) जयवीर सिंह भदौरिया के

मार्गदर्शन में नगर पुलिस अधीक्षक

देवास दिोषण अग्रवाल के निर्देशन

में थाना प्रभारी कोतवाली

श्यामचन्द्र शर्मा के नेतृत्व में विशेष

पुलिस टीम का गठन किया गया।

पुलिस टीम के द्वारा तकनीकी

साक्ष्य,भौतिक साक्ष्य एवं मुखबिर

तंत्र सक्रिय कर आस-पास के

सीसीटीव्ही कैमरा चेक किए गए।

ऑपरेशन त्रिनेत्रम के तहत देवास

पुलिस द्वारा जनसहयोग से लगाए

जा रहे सीसीटीव्ही फुटेज मे

आरोपियों द्वारा घटना करना कैद

हुआ। घटना की फुटेज पत्रकार

बंधुओं एवं सोशल मीडिया के

माध्यम से वायरल कर आरोपियों

की पहचान कर उन्हें गिरफ्तार

किया गया।

जस सामग्री : सोने-चांदी के

आभूषण एवं नगदी सहित लगभग

3 लाख का मशरूका जब्त।

गिरफ्तार आरोपी का नाम :

कुशाल उर्फ खुशी पिता मनीष

मुकुंदे निवासी लक्ष्मण नगर देवास,

ई-रिक्शा चालकों ने जलाया महापौर प्रतिनिधि दुर्गेश अग्रवाल का पुतला

एमआईसी में से पार्षद अजय तोमर को बाहर करने के विरोध में सयाजी द्वार पर जुटे थे ई-रिक्शा चालक

विनय उजाला

देवास, निप्र। नगर निगम की मेयर इन काउंसिल से दो पार्षदों को बाहर कर दिया गया। इनकी जगह दो महिला पार्षदों को दी। ये बदलाव महापौर ने किया, तर्क दिया कि शासन महिलाओं का आरक्षण और भागीदारी बढ़ाने की मंशा रखता है, इसलिए शासन की मंशानुसार एमआईसी में महिला पार्षदों को जगह दी गई। दो पार्षद बाहर तो कर दिए गए लेकिन सांसद समर्थक होने से विवाद पैदा हो गया।

सोमवार को पार्षद अजय तोमर को एमआईसी में से बाहर करने पर देवास के ई-रिक्शा चालक नाराज हो गए। ये इतने दुखी हुए कि महापौर के पति और नगर निगम में उनका प्रतिनिधि करने वाले दुर्गेश अग्रवाल का

पुतला दहन करने के लिए सयाजीद्वार पर जुट गए। यहां पहले नारे लगाए फिर दुर्गेश अग्रवाल का पुतला दहन कर दिया। आखिरकार देवास की राजनीति में ई- रिक्शा चालकों की भी इंट्री हो गई। सांसद महेंद्रसिंह सोलंकी अपने समर्थक दो पार्षदों को बाहर किए जाने का विरोध तो पहले दिन से ही कर रहे हैं। उनकी तलखी मीडिया के सामने भी दिखी, कहा भी कि वे इसकी शिकायत प्रदेश नेतृत्व से करेंगे। महापौर गीता अग्रवाल को भी निशाने पर लिया था, सांसद ने कहा था कि वे महापौर से जानना चाहते हैं कि किसके भारी दबाव में दो पार्षदों को बाहर किया। सांसद ने इस दौरान दुर्गेश अग्रवाल को भी खूब सुनाई थी। तभी तय हो गया था कि विरोध किसी न किसी रूप में आगे बढ़ेगा। जनता के मुद्दे पर शहर में भले ही खामोशी हो लेकिन नेता अपनी

शाह मात के खेल में कोई नुकसान नहीं चाहते। इन दिनों शहर में जलसंकट उभर आया हैं। आवास नगर की महिलाओं ने रविवार को सड़क पर जाम भी लगाया था, उनका कहना था कि पांच दिन से नल नहीं आ रहे। अन्य क्षेत्रों में भी पानी का संकट बना हुआ हैं। लेकिन इन सब से बेखबर नेता और उनके समर्थकों की अलग ही चिंता और तकलीफ हैं। ई-रिक्शा चालकों के कांधे पर रखकर बंदूक तो चला ली, लेकिन अब ई-रिक्शा चालक इसका खामियाजा भुगत सकते हैं। शहर में अभी इनका कोई रूट तय नहीं हैं। सभी रिक्शा एबी रोड पर दौड़ रहे हैं। चार सवारी की क्षमता है लेकिन ओवरलोड चलते हैं। राजनीति में उतरे है तो अब खामियाजा भी भुगतना पड़ सकता हैं, तब कोई मदद को नहीं आएगा।

ढाबा संचालक मुरलीवाला से 5 हजार रुपए महीने की मांग, नहीं देने पर जान से मारने की धमकी दी

विनय उजाला

सोनकच्छ, निप्र। इंदौर भोपाल हाईवे पर स्थित ढाबा मुरली वाला के संचालक को आरोपी द्वारा पांच हजार रुपए महीने की मांग की नहीं देने पर ढाबा नहीं चलाने के साथ जान से मारने की धमकी दी गई। पुलिस ने बताया कि ढाबा संचालक राकेश राठौर पिता रामचन्द्र राठौर ने अपने भतीजे शुभम राठौर के थाना उपस्थित आकर मौखिक रिपोर्ट किया कि मैं उपरोक्त पते पर रहता हूं। मेरी इन्ट्री भोपाल रोड पर पुष्पगिरी के पास मुरली वाला छपन भोग के नाम से होटल ढाबा है। जहां पर मैं सुबह 09 बजे से रात 10 बजे तक होटल पर रहता हूं कल दिनांक 05.04.25 के शाम करीबन 05 बजे की बात है मैं होटल पर था

पुलिस ने ढाबा संचालक की रिपोर्ट पर एफआईआर दर्ज की

तभी पास के गांव का राजेंद्र सेधैंव पिता शंकरलाल सेंधव निवासी ग्राम रोलूपिंपलिया का होटल पर आया और आते ही मुझे मां बहन की नंगी नंगी अश्लील गालियां देकर बोला कि तू मुझे जानता नही है मैं इस क्षेत्र का दादा हूं मेरे खिलाफ कई केस चल रहे है यदि तुझे होटल चलाना है तो तुझे मुझे 5000/-रुपये महीने देना पड़ेगा मैंने बोला मैं किस बात के पैसे दूं, तो मुझे मां बहन की नंगी नंगी अश्लील गालियां देकर मारने दौड़ा तो मेरे होटल पर काम करने वाले वीरू व चेतन ने आकर बीच बचाव कराया तो राजेंद्र सेंधव बोलने लगा यदि मुझे महीने के 5000/-रुपये नही दिये तो मैं तेरी होटल नही चलने दूंगा और आईदा मुझे पैसे देने से मना किया तो जान से खत्म कर दूंगा। मैं डर के कारण कल रिपोर्ट को नही आ सका था।

गायत्री मंदिर पर चैत्रीय नवरात्रि महोत्सव संपन्न

नेत्रदान के लिए किया लोगों को प्रेरित

विनय उजाला

सोनकच्छ, निप्र। गायत्री मंदिर परिसर पर चैत्रीय नवरात्रि के पावन अवसर पर आयोजित नवरात्रि महोत्सव , कन्या भोजन के साथ संपन्न हुआ। गायत्री परिवार द्वारा दिनांक 30 मार्च से 7 अप्रैल नवरात्रि पर प्रतिदिन जप ,यज्ञ, अनुष्ठान किए गए साथी ही विभिन्न संस्कार जैसे जन्मदिवस, विवाह दिवस, पुष्पवान संस्कार, अन्नप्राशन आदी संस्कार भी कराए गये। अंतिम दिन 7 अप्रैल को पूर्णाहुति व कन्या भोजन



कार्यक्रम रखा गया। जिसमें समाजसेवी हुकुमचंद अग्रवाल ने सभी लोगों से

नेत्रदान करने का निवेदन किया व नेत्र दान के महत्व को समझाया। तथा

सोभाग सिंह ठाकुर,ज्योति वड़ेकर, शिवनारायण शर्मा, रमेशचंद्र मेहता

राज्य कर्मचारी संघ जिला देवास की शाखा सोनकच्छ की निर्वाचन प्रक्रिया निर्विरोध सम्पन्न



विनय उजाला

सोनकच्छ, निप्र। मध्यप्रदेश राज्य कर्मचारी संघ के जिला देवास की तहसील और ब्लॉक इकाई के निर्वाचन निर्विरोध सम्पन्न हुई निर्वाचन अधिकारी श्री संजय जी शर्मा कार्यालयीन मंत्री राष्ट्रीय राज्य कर्मचारी महासंघ ने प्रक्रिया सम्पन्न करवाई। जूँकि एक ही पैन्ल होने से सभी को निर्विरोध पदाधिकारी घोषित किए। कार्यक्रम में मुख्य रूप से संगठन के वरिष्ठ मार्गदर्शक सेवानिवृत्त ग्रामीण कृषि विस्तार अधिकारी श्री विक्रम सिंह जी ठाकुर,प्रांतीय कार्यकारिणी सदस्य श राजेश वर्मा,संयोजक राज्य कर्मचारी संघ जिला देवास धर्मेन्द्र जोशी,जिला सह संयोजक रविन्द्र पाल सिंह तंवर विशेष रूप से मंचासिन थे।सर्वप्रथम सभी ने मिलकर अपने आराध्य देव की पूजा अर्चना की।तत्पश्चात सभी मंचासिन अतिथियों का मोतियों का माला पहनाकर स्वागत किया गया।

तहसील इकाई सोनकच्छ के अध्यक्ष ज्योति वाडेकर शिक्षा विभाग,सचिव प्रतिभा बघेल महिला एवं बाल विकास विभाग,कोषाध्यक्ष आजपरसिंह परिहार पंचायत विभाग चुने गए।इसी प्रकार ब्लॉक कार्यकारिणी के भी निर्वाचन निर्विरोध सम्पन्न हुए।उसमें अध्यक्ष पद पर धीरज सिंह राजपूत शिक्षा विभाग,सचिव लोकेन्द्र सिंह ठाकुर ग्रामीण कृषि विस्तार अधिकारी और कोषाध्यक्ष पुष्पेंद्र सिंह तोमर शिक्षा विभाग चुने गए।उपस्थित दशरथ सिंह सेंधव,, वर्षा निकम , फिरदौस शेख ने सभी नवनिर्वाचित पदाधिकारियों का मोती की माला पहनाकर स्वागत किया और शुभकामनाएं प्रेषित की।सभी सदस्यों ने निष्ठापूर्वक अपने सौंप गए दायित्व की पूर्ति हेतु संकल्प लिया।कार्यक्रम का विजयसं संचालन धीरज सिंह राजपूत ने और आधार वरिष्ठ सदस्य रविंद्र पाल सिंह ने माना।

अच्छी और प्रेरणादायक किताबें मानसिक संतुलन बनाने में करती है मदद

विश्व स्वास्थ्य दिवस पर विशेष व्याख्यान का हुआ आयोजन

विनय उजाला

खरगोन, निप्र। 07 अप्रैल को विश्व स्वास्थ्य दिवस के अवसर पर प्रधानमंत्री कालेज ओफ़ एक्सीलेन्स मे प्राचार्य डॉ. शैल जोशी के मार्गदर्शन मे विशेष व्याख्यान का आयोजन किया गया। मुख्य वक्ता ललित कुमार भटानीया सहायक प्राध्यापक द्वारा दिए गए व्याख्यान में स्वास्थ्य के समग्र पहलुओं पर जोर दिया गया। जहाँ अच्छे शारीरिक स्वास्थ्य के लिए नियमित दिनचर्या एवं संतुलित आहार का महत्व बताया गया। वहीं मानसिक स्वास्थ्य को भी उतनी ही अहमियत दी गई। इस प्रतिवेदन में मानसिक स्वास्थ्य के महत्व एवं उसे बेहतर बनाने के उपायों पर प्रकाश डाला गया है।

ललित कुमार भटानीया ने कहा कि मानसिक स्वास्थ्य व्यक्ति के संपूर्ण जीवन का अभिन्न अंग है। संतुलित मानसिक स्थिति न केवल तनाव को कम करने में सहायक होती है, बल्कि यह दैनिक जीवन की चुनौतियों का सामना करने की क्षमता को भी बढ़ाती है। व्यस्त जीवनशैली, सोशल मीडिया और मोबाइल के अत्यधिक उपयोग से मानसिक स्वास्थ्य पर नकारात्मक प्रभाव पड़ सकता है। अच्छी और प्रेरणादायक किताबें मानसिक

संतुलन बनाने में मदद करती हैं। ये विचारों को सकारात्मक दिशा में मोड़ने का कार्य करती हैं और तनाव को कम करती हैं। नियमित ध्यान अभ्यास से मन शांत रहता है और ध्यान केंद्रित करने की क्षमता में वृद्धि होती है। यह मानसिक अव्यवस्था को दूर करने में सहायक है। विभिन्न प्रकार के प्राणायाम न केवल शारीरिक स्वास्थ्य को बेहतर बनाते हैं, बल्कि मानसिक स्वास्थ्य के लिए भी अत्यंत लाभकारी हैं। यह श्वास-प्रश्वास को नियंत्रित करने में मदद करते हैं और मानसिक शांति प्रदान करते हैं। सोशल मीडिया के अत्यधिक उपयोग से चिड़चिड़ापन, गुस्सा, नकारात्मक विचार एवं धैर्य की कमी जैसी समस्याएं उत्पन्न हो सकती हैं। अतः मानसिक स्वास्थ्य के लिए जरूरी है कि हम मोबाइल और सोशल मीडिया का संतुलित एवं सीमित उपयोग करें।

ललित कुमार भटानीया द्वारा दिए गए व्याख्यान से यह स्पष्ट होता है कि मानसिक स्वास्थ्य को गंभीरता से लेना अत्यंत आवश्यक है। अच्छी किताबें पढ़ना, नियमित ध्यान और प्राणायाम का अभ्यास करना तथा डिजिटल दुनिया से दूरी बनाए रखना, ये सभी उपाय मानसिक स्वास्थ्य को सुदृढ़ करने में महत्वपूर्ण भूमिका निभाते हैं।

आदि सदस्यों ने नवरात्रि महोत्सव एवं गायत्री परिवार के कार्यों पर प्रकाश डाला। वहीं सहयोगी सदस्यों का सम्मान किया गया।

इस अवसर पर अजय सिंह बघेल, कृष्णपाल सिंह बघेल,जनपद पंचायत अध्यक्ष सुरज सिंह ठाकुर, ओमप्रकाश परमार, सत्यनारायण गजेश्वर ,गायत्री परिवार के शिव प्रकाश गुप्ता,सतीश चंद तिवारी , शिव नारायण शर्मा, रघुनाथ सिंह ठाकुर, रविंद्र नायक, कपिलेश राव वडेकर,आदि सदस्य विशेष रूप से उपस्थित थे।

लॉरियस वर्ल्ड स्पोर्ट्स अवॉर्ड्स 2025

जोकोविच की अगुवाई में मैट्रिड में होगा खेल सितारों का जमावड़ा

विश्व के दिग्गज एथलीट्स इस महीने के अंत में होने वाले लॉरियस वर्ल्ड स्पोर्ट्स अवॉर्ड्स 2025 के लिए मैट्रिड में जुटने को तैयार हैं। मैट्रिड के प्रतिष्ठित एलेसियो दे सिबेलेस में 21 अप्रैल को होने वाला यह समारोह खेल जगत के सबसे प्रतिष्ठित सम्मानों में से एक है। इस साल इसका 25वां संस्करण मनाया जा रहा है। लगातार दूसरे साल यह कार्यक्रम मैट्रिड में होगा, जिए 160 देशों में प्रसारित किया जाएगा।

मैट्रिड, (हि.स.)।

इस लिस्ट में सबसे आगे 24 बार के ग्रैंड स्लैम चैंपियन और मौजूदा लॉरियस वर्ल्ड स्पोर्ट्समैन ऑफ द ईयर नोवाक जोकोविच हैं। पांच बार यह पुरस्कार जीत चुके जोकोविच ने कहा, मैट्रिड लौटना बेहद उत्साहजनक है, खासकर लॉरियस के 25 साल पूरे होने के इस खास मौके पर। पिछले साल यहां पांचवां अवॉर्ड पाना मेरे करियर की अनमोल यादों में से एक है। यह सिर्फ सम्मान का क्षण नहीं होता, बल्कि खेल के

जरिए दुनिया को बदलने के संकल्प को दोहराने का भी अवसर है – जैसा कि नेल्सन मंडेला ने हमें 25 साल पहले बताया था। जोकोविच ने 2024 में यह अवॉर्ड जीतने के बाद पेरिस ओलंपिक में गोल्ड मेडल भी जीता, जिससे वह गोल्डन स्लैम हासिल करने वाले चुनिंदा खिलाड़ियों में शामिल हो गए।



दुनियाभर के सितारों होंगे शामिल

इस साल लॉरियस वर्ल्ड स्पोर्ट्स अवॉर्ड्स 2025 में दुनिया भर के कई दिग्गज खिलाड़ियों की मौजूदगी दर्ज होगी। फुटबॉल जगत से काफू, रॉड गुलिट, लुइस फिगो, फाबियो कैपेलो और कोसोवार अस्लानी जैसे दिग्गज मैट्रिड पहुंचेंगे। एथलेटिक्स में एडविन मोसेस, नवाल एल मौतावाकेल और टेगला लोरोप की उपस्थिति होगी, जबकि पैरा एथलेटिक्स में तान्नी ग्रे-थॉम्पसन शामिल होंगी। रग्बी खेल से सीन फिट्जपैट्रिक, ब्रायन हबाना और ह्यूगो पोर्टो के नाम शामिल हैं। स्क्रीन में मारिया होपल-रीश, और साइविलिंग में क्रिस होय इस आयोजन का हिस्सा होंगे।

मुंबई इंडियंस ने दो बार की कोच चार्लोट एडवर्ड्स से नाता तोड़ा...

मुंबई, (हि.स.)

विमेंस प्रीमियर लीग (डब्ल्यूपीएल) में दो बार मुंबई इंडियंस को चैंपियन बनाने वाली हेड कोच चार्लोट एडवर्ड्स अब इंग्लैंड महिला क्रिकेट टीम की मुख्य कोच बन गई हैं। इस नई जिम्मेदारी के साथ ही उन्होंने मुंबई इंडियंस से अपने सफल सफर को विराम दे दिया है। मुंबई इंडियंस ने सोमवार को एक भावुक संदेश के साथ उनके विदा होने की पुष्टि की। फ्रेंचाइजी ने कहा, चार्लोट एडवर्ड्स, जिन्होंने तीन सीजन में टीम को दो डब्ल्यूपीएल खिताब दिलाए, उन्हें सवनफेमिलीऔर उनकी टीम की खिलाड़ी हमेशा याद करेंगी। उन्होंने खिलाड़ियों को प्रेरित किया और उनमें आत्मविश्वास भरकर उन्हें

सर्वश्रेष्ठ प्रदर्शन के लिए तैयार किया। मुंबई इंडियंस के प्रवक्ता ने एक आधिकारिक बयान में कहा,चार्लोट एडवर्ड्स एक ऐसी नेता रही हैं जिनके लिए सवनफेमिली के सभी सदस्य अत्यंत सम्मान और प्रशंसा रखते हैं। तीन



वर्षों में दो खिताब जीतना, खिलाड़ियों को निखारना और मुंबई की विरासत को आगे ले जाना उनके योगदान की मिसाल है। हम उनके भविष्य के लिए शुभकामनाएं देते हैं और उनके योगदान के लिए आभारी हैं। चार्लोट एडवर्ड्स इंग्लैंड की पूर्व कप्तान रह चुकी हैं। उन्होंने 20 साल के अंतरराष्ट्रीय करियर में 300 से ज्यादा मुकामलों में हिस्सा लिया, 10,273 रन बनाए, 13 शतक जड़े, दो वर्ल्ड कप जीते और पांच बार एशेज सीरीज में टीम को विजेता बनाया।

वर्ष 2017 में संन्यास लेने के बाद उन्होंने कोचिंग की दुनिया में भी शानदार सफलता हासिल की। सदरन वाइपर्स, सदरन ब्रेव, सिडनी सिक्सर्स और मुंबई इंडियंस जैसी टीमों के साथ उनका कोचिंग रिकॉर्ड शानदार रहा है।

अभिषेक के फिर फ्लॉप होने पर चिढ़ीं कात्या मारन

हैदराबाद

आईपीएल 2025 में रविवार को गुजरात टाइटंस ने सनराइजर्स हैदराबाद को हरा दिया। हैदराबाद के बल्लेबाज एक बार फिर फ्लॉप साबित हुए। ट्रेविस हेड से लेकर अभिषेक शर्मा और ईशान किशन तक, नीतीश रेड्डी को छोड़कर कोई बल्लेबाज 25+ रन नहीं बना सका। यह सनराइजर्स की इस सीजन की लगातार चौथी हार रही। पिछले साल अपने प्रदर्शन से सभी का दिल जीतने वाली एसआरएच टीम की यह हालत देखकर हर कोई हैरान है। खुद टीम की मालकिन भी समझ नहीं पा रही हैं कि क्या हो रहा है। अब एक वीडियो सामने आया है, जिसमें अभिषेक के आउट होने पर वह चिढ़ीं हुईं दिख रही हैं और प्रतिक्रिया दे रही हैं।

दरअसल, टूर्नामेंट शुरू होने से पहले कागजों पर सनराइजर्स हैदराबाद की टीम को सबसे मजबूत माना जा रहा था। हालांकि, टूर्नामेंट शुरू होने के बाद अलग ही कहानी दिख रही है। टीम का कोई



अभिषेक का सिराज ने लिया विकेट

अभिषेक को सिराज ने राहुल तेवतिया के हाथों कैच कराया। अपनी पारी में उन्होंने चार चौके लगाए। हालांकि, बड़े शॉट के प्रयास में तेवतिया को कैच थमा बैठे। उनके आउट होने के बाद कात्या मारन चिढ़ीं हुईं दिखीं। उनकी प्रतिक्रिया कैमरे में रिकॉर्ड हो गई। सिर्फ अभिषेक नहीं, बाकियों के आउट होने पर भी कात्या का रिएक्शन वायरल हो गया है। वह नाखुश दिख रही हैं। गुजरात से हार के बाद सनराइजर्स की टीम अंक तालिका में सबसे नीचे 10वें स्थान पर है। उसके पांच मैचों के बाद एक जीत और चार हार के साथ दो अंक हैं। सनराइजर्स का नेट रन रेट – 1.629 है। दिल्ली की टीम तीन मैचों के बाद छह अंक लेकर शीर्ष पर है, जबकि गुजरात की टीम चार मैचों में तीन जीत और एक हार के साथ छह अंक लेकर दूसरे स्थान पर है।

भी बल्लेबाज फॉर्म में नजर नहीं आ रहा है। रविवार को गुजरात के खिलाफ हेड आउट रन, ईशान किश 17 रन, अभिषेक शर्मा 18 रन, अनिकेत वर्मा 18 रन, कामिंदु मेंडिस एक रन बनाकर आउट

हुए। टीम के लिए सबसे ज्यादा रन नीतीश रेड्डी ने बनाए। उन्होंने 31 रन की पारी खेली। वहीं, हेनरिक क्लासेन ने 27 रन और कप्तान पैट कर्मिस ने नौ गेंद में नाबाद 22 रन बनाए।

व्यापार

बाजार पर भारी पड़ा ट्रंप टैरिफ, सेंसेक्स 2227 अंक टूटा, निफ्टी 22200 से फिसला

निवेशकों को 14 लाख करोड़ का हुआ नुकसान

नई दिल्ली

वैश्विक व्यापार युद्ध की चिंता और अमेरिका में मंदी की बढ़ती आशंकाओं के बीच सोमवार को पूरी दुनिया के शेयर बाजार में भारी बिकवाली दिखी। भारतीय बाजार भी इससे अछूता नहीं रहा और सेंसेक्स व निफ्टी जैसे प्रमुख सूचकांक बड़ी गिरावट के साथ बंद हुए। इस दौरान 30 शेयरों के बेंचमार्क सूचकांक सेंसेक्स में 2,226.79 अंकों की गिरावट आई। यह बीते 10 महीनों में एक दिन की सबसे बड़ी गिरावट है। तीस शेयरों वाला बीएसई सेंसेक्स 2,226.79 अंक या 2.95 प्रतिशत टूटकर 73,137.90 अंक

पर बंद हुआ। यह लगातार तीसरा दिन है जब इसमें गिरावट दर्ज की गई। कारोबार के दौरान सूचकांक 3,939.68 अंक या 5.22 प्रतिशत गिरकर 71,425.01 अंक पर आ गया। एनएसई निफ्टी 742.85 अंक या 3.24 प्रतिशत गिरकर 22,161.60 पर बंद हुआ। इंट्रा-डे में बेंचमार्क 1,160.8 अंक या 5.06 प्रतिशत गिरकर 21,743.65 पर बंद हुआ। इक्रिटी बाजार में मंदी के रुख के कारण बीएसई पर सूचीबद्ध कंपनियों का बाजार पूंजीकरण एक ही दिन में 14,09,225.71 करोड़ रुपये की तेज गिरावट के साथ 3,89,25,660.75 करोड़ रुपये (4.54 ट्रिलियन अमेरिकी डॉलर) रह गया।

एशिया के दूसरे बाजारों का हाल और खराब



बीएसई के 3.515 शेयर कमजोर हुए, 570 शेयरों में तेजी : बीएसई पर 3.515 शेयरों में गिरावट आई, 570 में तेजी आई और 140 शेयरों में कोई बदलाव नहीं हुआ। उल्लेखनीय है कि बीएसई पर 775 शेयर अपने 52-साप्ताह के न्यूनतम स्तर पर पहुंच गए, जबकि 59 कंपनियां 52-साप्ताह के उच्चतम स्तर पर पहुंच गईं। मेहता इक्रिटीज लिमिटेड के वरिष्ठ उपाध्यक्ष (अनुसंधान) प्रशांत तापासे ने कहा, कच्चे तेल और कई धातुओं की कीमतों में पहले से ही गिरावट देखी जा रही है, जो इस बात का संकेत है कि यदि मौजूदा रुझान जारी रहा तो मांग में कमी आएगी।

एशियाई बाजारों में, हांगकांग का हैंगसेंग सूचकांक 13 प्रतिशत से अधिक गिर गया, टोक्यो का निवकेई 225 लगभग 8 प्रतिशत गिर गया, शंघाई एसएसई कम्पोजिट सूचकांक 7 प्रतिशत से अधिक गिर गया और दक्षिण कोरिया का कोस्पी 5 प्रतिशत से अधिक गिर गया। यूरोपीय बाजार भी भारी बिकवाली दबाव में आ गए और 6 प्रतिशत तक की गिरावट के साथ कारोबार कर रहे थे। शुक्रवार को अमेरिकी बाजारों में भारी गिरावट दर्ज की गई। एसएंडपी 500 में 5.97 प्रतिशत, नेस्डेक कंपोजिट में 5.82 प्रतिशत और डॉव में 5.50 प्रतिशत की गिरावट दर्ज की गई।

क्रिप्टो मार्केट भी गिरा, 77 हजार डॉलर से भी नीचे आया बिटकॉइन

अमेरिकी राष्ट्रपति डोनाल्ड ट्रंप की टैरिफ पॉलिसी के कारण दुनिया भर के स्टॉक मार्केट में हलचल मचने के साथ ही क्रिप्टो करेंसी मार्केट में भी जबरदस्त गिरावट आ गई है। दुनिया की सबसे बड़ी क्रिप्टो करेंसी बिटकॉइन की कीमत लगातार गिरती जा रही है। जनवरी में 1,09,000 डॉलर के स्तर को पार करने वाला बिटकॉइन आज के कारोबार में 76,753 डॉलर के स्तर तक गिर चुका है। अमेरिका में राष्ट्रपति पद के लिए हुए चुनाव प्रचार के दौरान डोनाल्ड ट्रंप ने अमेरिका में स्टैटजिक क्रिप्टो रिजर्व बनाने और क्रिप्टो से जुड़े नियमों में ढील देने की बात कही थी। इसी वजह से चुनाव परिणाम आने के बाद बिटकॉइन की कीमत में जोरदार तेजी दर्ज की गई थी। चुनाव परिणाम आते ही 6 नवंबर, 2024 को इस क्रिप्टो करेंसी ने पहली बार 75 हजार डॉलर के आंकड़े को पार किया था। इसके बाद लगातार तेजी दिखाते हुए ये क्रिप्टो करेंसी 20 जनवरी, 2025 को अपने सर्वोच्च स्तर 1,09,114.88 डॉलर की ऊंचाई पर पहुंच गई।


वैश्विक तापमान चार डिग्री बढ़ा तो 40 प्रतिशत गिरेगी अर्थव्यवस्था

चिंताजनक : भीषण गर्मी से कार्यक्षमता पर पड़ रहा असर

नई दिल्ली, (हि.स.)

नई दिल्ली अगर वैश्विक तापमान में चार डिग्री सेल्सियस की वृद्धि होती है तो इस सदी के अंत तक वैश्विक सकल घरेलू उत्पाद (जीडीपी) में करीब 40 प्रतिशत तक की गिरावट हो सकती है। पहले के शोधों में यह गिरावट 11 प्रतिशत आंकी गई थी, लेकिन नए अध्ययन से पता चला है कि वास्तविक नुकसान इससे लगभग चार गुना हो सकता है। अध्ययन ऑस्ट्रेलिया की यूनिवर्सिटी ऑफ न्यू साउथ वेल्स के वैज्ञानिकों ने किया है और इसके निष्कर्ष एनवायरनमेंटल रिसर्च लेटर्स पत्रिका में प्रकाशित हुए हैं।

अध्ययन के अनुसार अगर तापमान वृद्धि को दो डिग्री तक सीमित भी कर लिया तो भी प्रति व्यक्ति औसत जीडीपी में 16 फीसदी तक की गिरावट आ सकती है। यह पूर्व के अनुमानों से कहीं अधिक गंभीर स्थिति को दर्शाता है, जहां केवल 1.4 फीसदी की गिरावट का अनुमान लगाया जाता था कि रूस और उत्तरी यूरोप जैसे ठंडे गया था। तापमान वृद्धि से वैश्विक



गर्म होते समुद्र ठेलों के प्रवास में बाधा

हर साल हंपबैक ढेल दक्षिण-पूर्वी प्रशांत महासागर से अंटार्कटिका तक लगभग 10,000 किलोमीटर की लंबी यात्रा करती है, ताकि वे वहां जाकर भोजन प्राप्त कर सकें। लेकिन हाल के अध्ययनों से पता चला है कि बढ़ते समुद्री तापमान और जलवायु परिवर्तन के कारण इस प्रवास पर प्रतिकूल असर पड़ रहा है। इस अध्ययन को 'साइंटिफिक रिपोर्ट्स' में प्रकाशित किया गया है। मैकगिल विवि के शोधकर्ताओं ने यह समझने की कोशिश की गई कि ढेल यह कैसे तय करती हैं कि प्रवास कब शुरू करना है। 2009 से 2016 के बीच सैटेलाइट टैग की गई 42 ढेलों के मूवमेंट को ट्रैक किया गया।

अर्थव्यवस्था की विकास दर धीमी हो जाएगी और इसका प्रभाव दुनियाभर के लोगों के जीवन पर पड़ेगा। पहले यह माना जाता था कि रूस और उत्तरी यूरोप जैसे ठंडे देशों को जलवायु परिवर्तन से लाभ हो

सकता है, लेकिन नए निष्कर्ष बताते हैं कि वैश्विक अर्थव्यवस्था को इतना व्यापक लोगों के जीवन पर पड़ेगा। पहले यह माना गया कि वे एक-दूसरे की आपूर्ति शृंखलाओं पर निर्भर हैं।

चरम मौसमी घटनाओं से अर्थव्यवस्थाओं पर भारी प्रभाव

वैश्विक तापमान में वृद्धि से होने वाली प्राकृतिक आपदाएं अर्थव्यवस्था को नुकसान पहुंचा रही हैं। सूखे की वजह से फसलें नष्ट हो रही हैं। बाढ़ और तूफान से इमारतें ध्वस्त हो रही हैं। आपूर्ति शृंखला बाधित हो रही है, जिससे वस्तुओं की कीमतें बढ़ रही हैं। जलवायु परिवर्तन के कारण उत्पादन प्रभावित हो रहा है, जिससे खाद्य पदार्थों की कीमतों में बढ़ोतरी हो रही है।

गर्मी से कार्य क्षमता और स्वास्थ्य पर गंभीर खतरा शोधकर्ताओं का कहना है कि बढ़ती गर्मी न केवल लोगों की कार्यक्षमता को प्रभावित कर रही है बल्कि उनके स्वास्थ्य पर भी गंभीर प्रभाव डाल रही है। अत्यधिक गर्मी के कारण बीमारियों का खतरा बढ़ रहा है। डेंगू, मलेरिया जैसी संक्रामक बीमारियां उन क्षेत्रों में भी फैलने लगी हैं, जहां पहले ये नहीं पाई जाती थीं। जलवायु परिवर्तन के कारण संघर्ष और विस्थापन की घटनाएं भी बढ़ रही हैं।

वैश्विक मंदी की आशंका से कच्चा तेल 60 डॉलर लुढ़का



नई दिल्ली, (हि.स.)

अमेरिका की टैरिफ पॉलिसी ने दुनिया भर के स्टॉक मार्केट को तबाह करने के साथ ही ग्लोबल मार्केट में क्रूड ऑयल (कच्चा तेल) की कीमतों को भी 4 साल के सबसे निचले स्तर पर पहुंचा दिया है। आज ब्रेंट क्रूड गिर कर 62.53 डॉलर प्रति बैरल के स्तर तक पहुंच गया। इसी तरह वेस्ट टेक्सास इंटरमीडिएट क्रूड भी 60 डॉलर के लेवल से भी नीचे लुढ़क कर 59 डॉलर प्रति बैरल के स्तर तक पहुंच गया।

जानकारों का कहना है कि अमेरिकी राष्ट्रपति डोनाल्ड ट्रंप

की नई टैरिफ पॉलिसी के कारण आर्थिक मंदी का डर बन गया है। ऐसा होने पर क्रूड ऑयल के ग्लोबल डिमांड में भी कमी आएगी। इसी आशंका की वजह से अंतरराष्ट्रीय बाजार में कच्चे तेल की कीमत में लगातार गिरावट का रुख बना हुआ है। माना जा रहा है कि अमेरिका की टैरिफ पॉलिसी की वजह से ट्रेड वॉर शुरू हो सकते हैं, जिसके कारण आने वाले दिनों में वैश्विक अर्थव्यवस्था बुरी तरह से प्रभावित हो सकती है। अनिश्चितता के कारण पिछले सप्ताह भी कच्चे तेल की कीमत में करीब 11 प्रतिशत की गिरावट दर्ज की गई थी।

संक्षिप्त समाचार

ज्ञान दान अभियान की प्रेरणादायक शुरुआत

भोपाल, निप्र। मध्यप्रदेश राज्य ग्रामीण आजीविका मिशन द्वारा 7 अप्रैल 2025 से 'ज्ञान दान अभियान' की शुरुआत की गई है। इस सराहनीय पहल का शुभारंभ राज्य कार्यालय में मुख्य कार्यपालन अधिकारी श्रीमती हर्षिका सिंह ने किया। अभियान का जरूरतमंद विद्यार्थियों तक प्रतियोगी परीक्षाओं और शैक्षणिक किताबों को पहुँचाना है, जो संसाधनों की कमी के कारण अपनी पढ़ाई में पीछे रह जाते हैं। सीईओ श्रीमती सिंह ने आमजन से आग्रह किया गया है कि वे पुरानी व उपयोग में न आने वाली यूपीएससी, एसएससी, बैंकिंग, स्कूल-कॉलेज स्तर की किताबें और सामान्य ज्ञान व संदर्भ ग्रंथ दान कर सकते हैं। वे पुस्तकें आजीविका मिशन के राज्य, जिला व ब्लॉक कार्यालयों, सीटीसी-सामुदायिक प्रशिक्षण केंद्र या गांवों में मौजूद स्व-सहायता समूहों, ग्राम संगठन, संकुल स्तरीय संगठनों के कार्यालयों के माध्यम से एकत्र की जाएंगी। यह अभियान किताबों का आदान-प्रदान कर विद्यार्थियों का भविष्य संवारने की एक सशक्त मुहिम है। आमजन से अपील है कि वे इस अभियान से जुड़कर किसी के सपनों को उड़ान देने में भागीदार बनें।

विद्युत भार (लोड) स्वीकृत करवायें एवं जुमाने से बचें

भोपाल, निप्र। मध्य क्षेत्र विद्युत वितरण कंपनी द्वारा इन दिनों निम्नदाब के गैर घरेलू और औद्योगिक (पॉवर) उपभोक्ताओं के परिसरों का व्यापक चैकिंग अभियान संचालित किया जा रहा है। इस अभियान के दौरान उपभोक्ता परिसर में विद्युत भार (लोड) में वृद्धि के प्रकरण पकड़े जा रहे हैं। कंपनी द्वारा विद्युत भार की वृद्धि स्वेच्छा से कराने के लिए उपभोक्ताओं को जागरूक करने का भी अभियान इन दिनों चलाया जा रहा है। कंपनी ने उपभोक्ताओं से अपील की है कि वे कंपनी के पोर्टल पर स्वेच्छिक ऑनलाइन आवेदन कर भार वृद्धि करा लें। बिजली कंपनी में नवीन कनेक्शन के लिए जब कोई व्यक्ति अधिकृत आवेदन देता है तो उसके परिसर में भार (लोड) की गणना कर भार निर्धारित किया जाता है। इस प्रक्रिया में नया कनेक्शन देने के लिए बिजली कर्मचारी परिसर का लोड सर्वे करते हैं। यह भार (लोड) विद्युत प्रणाली में जोड़ा जाता है। इसलिए इसे संयोजित भार या कनेक्टेड लोड कहा जाता है। उपभोक्ता को बिजली कंपनी के साथ सहयोग कर भार की सही गणना कराना चाहिए ताकि विद्युत प्रणाली सुचारु रूप से संचालित की जा सके। उपभोक्ता द्वारा परिसर में कनेक्शन लेने के कुछ अन्तराल बाद कुछ नये विद्युत उपकरणों को स्थापित कर भार बढ़ा लिया जाता है। यह बढ़ा भार बिजली कंपनी के कार्यालय में यदि स्वीकृत नहीं कराया जाता है तो चैकिंग के दौरान भार वृद्धि का प्रकरण बन जाता है और उपभोक्ता को जुर्माना भरना पड़ता है। यदि उपभोक्ता के परिसर में भार वृद्धि का प्रकरण मिलता है तो ऐसे उपभोक्ताओं पर जुर्माना लगाने का प्रावधान है। बढ़े हुए भार की अनुपातिक खपत पर दो गुनी दर से शुल्क वसूली का प्रावधान है।

शिक्षा का उद्देश्य केवल डिग्री प्राप्त करना नहीं, बल्कि व्यक्तित्व का समग्र विकास होना चाहिए : उप मुख्यमंत्री शुक्ल

रवींद्रनाथ टैगोर विश्वविद्यालय भोपाल के तृतीय दीक्षांत समारोह में हुए शामिल

विनय उजाला

भोपाल, निप्र। उप मुख्यमंत्री राजेन्द्र शुक्ल ने कहा कि विश्वविद्यालय महापुरुषों के निर्माण की फैक्ट्री होते हैं और शिक्षकगण इन संस्थाओं के कुशल कारीगर होते हैं। उन्होंने श्री रवींद्रनाथ टैगोर के उद्घरण का उल्लेख करते हुए कहा कि शिक्षा का उद्देश्य केवल डिग्री प्राप्त करना नहीं, बल्कि व्यक्तित्व का समग्र विकास होना चाहिए।

उप मुख्यमंत्री शुक्ल ने रवींद्रनाथ टैगोर विश्वविद्यालय, भोपाल के तृतीय दीक्षांत समारोह में विद्यार्थियों को उपाधि प्रदान की और उज्ज्वल भविष्य की शुभकामनाएं दीं। उप मुख्यमंत्री शुक्ल ने कहा कि अपने ज्ञान का प्रयोग समाज के उत्थान में करें। केवल व्यक्तिगत सफलता ही नहीं, समाज और देश के विकास में भी भागीदारी आवश्यक है। उप मुख्यमंत्री श्री शुक्ल ने कहा कि बड़े पद पर पहुँचने के बाद ही असली कार्य प्रारंभ होता है। अपने योगदान से समाज में सकारात्मक परिवर्तन लाने का प्रयास करें। उप मुख्यमंत्री शुक्ल ने प्रधानमंत्री श्री नरेन्द्र मोदी के नेतृत्व में हो रहे राष्ट्र के तीव्र विकास का उल्लेख करते हुए कहा कि देश अधोसंरचना, आर्थिक समृद्धि, और शिक्षा के क्षेत्र में अभूतपूर्व प्रगति कर रहा है।

उन्होंने वर्ष 2047 तक भारत को विश्वगुरु बनाने के संकल्प को दोहराया और कहा कि 'स्किल, स्केल और स्पीड' के तीन स्तंभों पर काम किया जा रहा है। उन्होंने पूर्व प्रधानमंत्री श्री अटल बिहारी वाजपेयी के कथन को उद्धृत करते हुए कहा कि धरती से दौलत निकालनी होगी- इस विचारधारा को मूर्त रूप देते हुए 'नदी जोड़ी परियोजना' के माध्यम से कृषि क्षेत्र में नव युग की शुरुआत हो रही है।

उप मुख्यमंत्री शुक्ल ने कहा कि आज युवाओं के पास विकास के बहुत अवसर हैं। इन अवसरों का लाभ उठायें। उन्होंने युवाओं से आह्वान किया कि वे नशे जैसी सामाजिक बुराइयों से दूर रहें और अपनी

ऊर्जा का सदुपयोग स्वयं, समाज, देश और विश्व के कल्याण के लिये करें। उन्होंने कहा कि समाज युवाओं की ओर आशा भरी दृष्टि से देख रहा है और युवाओं को इस भरोसे पर खरा उतरना होगा।

उप मुख्यमंत्री शुक्ल ने रवींद्रनाथ टैगोर विश्वविद्यालय की दीक्षांत समारोह स्मारिका तथा कंप्यूटर एक परिचय पुस्तक के 41वें संस्करण का विमोचन भी किया। समारोह में रवींद्रनाथ टैगोर विश्वविद्यालय के कुलाधिपति श्री संतोष चौबे, कुलगुरु डॉ. आर.पी. दुबे, इसरो के वरिष्ठ एयरोस्पेस वैज्ञानिक श्री राधाकांत पाद्री सहित अनेक गणमान्य नागरिक, शिक्षकगण एवं छात्र-छात्राएं उपस्थित रहे।

केंद्रीय सहकारिता और गृह मंत्री अमित शाह की उपस्थिति में होगा अनुबंध

मध्यप्रदेश में दुग्ध सहकारिता के माध्यम से बढ़ेगी किसानों की आय : मुख्यमंत्री

विनय उजाला

भोपाल, निप्र। मुख्यमंत्री डॉ. मोहन यादव ने कहा है कि सहकार से समृद्धि के विजन के अंतर्गत मध्यप्रदेश एक महत्वपूर्ण पहल कर रहा है।

मध्यप्रदेश सरकार ने दुग्ध संघों और राष्ट्रीय डेयरी विकास बोर्ड, एमपी स्टेट को-ऑपरेटिव डेयरी फेडरेशन (एमपीसीडीएफ) के मध्य सहकारिता अनुबंध (कोलेबोरेशन एग्रीमेंट) के माध्यम से किसानों और पशुपालकों की ज़िंदगी बदलने का महत्वपूर्ण कदम उठाया है। दुग्ध सहकारिता के क्षेत्र में मध्यप्रदेश ने विशेष स्थान बनाया। मुख्यमंत्री डॉ. यादव ने सोमवार को मंत्रालय में संपन्न बैठक में यह बात कही।

मुख्यमंत्री डॉ. यादव ने कहा कि प्रदेश में अत्याधुनिक संयंत्र भी स्थापित होंगे। जहां दुग्ध संघों के संयंत्र पुराने हो गए हैं वहां नए अत्याधुनिक संयंत्र स्थापित किए जाएंगे। प्र-संस्करण क्षमता 18 लाख लीटर प्रतिदिन से 30 लाख लीटर प्रतिदिन की जाएगी। दुग्ध उत्पादन में वृद्धि से दुग्ध उत्पादक संस्थाएं भी सुदृढ़ होंगी। किसानों को किसानों के अलावा आमदनी का नया महत्वपूर्ण स्रोत उपलब्ध होगा, जो प्रदेश की प्रगति में भी सहायक होगा।

तैयारियों की समीक्षा की। कार्यक्रम में केंद्रीय सहकारिता और गृहमंत्री श्री अमित शाह का आमजन प्रस्तावित है। बैठक में डेयरी विकास एवं पशुपालन राज्य मंत्री (स्वतंत्र प्रभार) श्री लखन पटेल सहित वरिष्ठ अधिकारी भी उपस्थित थे।

निष्ठा, धैर्य के साथ न्याय संगत दलील देना लोक अभियोजक का दायित्व : राज्यपाल पटेल

विनय उजाला

राज्यपाल, एडीपीओ ट्रेनिंग के समापन सत्र में हुए शामिल

भोपाल, निप्र। राज्यपाल मंगुभाई पटेल ने कहा है कि निष्ठा और धैर्य के साथ न्यायसंगत दलील देना लोक अभियोजक का दायित्व है। उन्होंने कहा कि तथ्य ही सत्य है। तथ्यों पर आधारित दलील का कानून स्वाभाविक रूप से साथ देता है।

उन्होंने प्रशिक्षु अधिकारियों से कहा कि क्षमताओं और कार्यकुशलता को विकसित कर विभाग को और अधिक ऊँचाइयों पर पहुँचाने की चुनौती में प्रशिक्षण में प्राप्त ज्ञान तथा अनुभवी प्रशिक्षकों का मार्गदर्शन सहयोगी होगा। राज्यपाल पटेल सोमवार को केन्द्रीय पुलिस प्रशिक्षण अकादमी (सीएपीटी) भोपाल में आयोजित सहायक

पत्र प्रदान किए। उन्होंने अकादमी परिसर में गोल्डन चंपा का पौधा भी लगाया। राज्यपाल पटेल ने कहा कि सहायक लोक अभियोजक के रूप में उनका चयन कड़ी प्रतिस्पर्धा के बाद

हुआ है, क्योंकि सरकारी नौकरी व्यवसाय मात्र नहीं है। यह वंचितों के जीवन में खुशहाली लाकर देश, प्रदेश और समाज के विकास के द्वारा सुखद भविष्य बनाने की प्रतिबद्ध सेवा का

पारंपरिक चिकित्सा के संरक्षण की दिशा में झाबुआ में ऐतिहासिक पहल

मंत्री सुश्री भूरिया ने किया डुंगर बाबा जी जड़ी बूटियों नु जोजनार कार्यशाला का शुभारंभ

विनय उजाला

भोपाल, निप्र। महिला बाल विकास मंत्री सुश्री निर्मला भूरिया ने कहा कि वर्तमान में पारम्परिक चिकित्सा पद्धति और औषधीय वनस्पतियों से जुड़े सदियों पुराने ज्ञान को सहेजने और अगली पीढ़ी तक पहुँचाना अत्यंत आवश्यक है।

झाबुआ जिले में पारम्परिक औषधीय ज्ञान को संरक्षित करने की ऐतिहासिक पहल की गई है। डुंगर बाबा जी जड़ी बूटियों नु जोजनार कार्यशाला का आयोजन सराहनीय है। उन्होंने कहा कि झाबुआ की धरती पर लोक ज्ञान का अपार भंडार है। इस कार्यशाला में 75 से अधिक पारम्परिक जड़ी-बूटी विशेषज्ञों को एकत्रित किया

गया है। मंत्री सुश्री भूरिया ने कहा कि जिले के सभी विकासखंडों से एकत्रितहुएइन विशेषज्ञों ने इस अंचल में पाये जाने वाले जड़ी बूटियों का परम्परागत ज्ञान साझा किया है। उन्होंने कहा कि यह परम्परागत ज्ञान विलुप्त न हो जाये और आने वाली पीढ़ियों तक इसके हस्तांतरण के उद्देश्य से कार्यशाला का आयोजन किया

नगर निगमों को आर्थिक रूप से आत्मनिर्भर बनाने में राज्य सरकार की और से की जायेगी हर संभव मदद



नगरीय विकास मंत्री विजयवर्गीय की अध्यक्षता में हुई नगर निगमों के महापौर की बैठक

विनय उजाला

भोपाल, निप्र। नगरीय विकास एवं आवास मंत्री कैलाश विजयवर्गीय ने कहा है कि प्रदेश के 16 नगर निगमों को आर्थिक रूप से आत्मनिर्भर और सशक्त बनाने में राज्य सरकार की और से हरसंभव मदद की जायेगी। उन्होंने कहा कि निकायों को और अधिक अधिकार देकर सशक्त बनाया जायेगा।

नगर निगम महापौरों को सुरक्षा की दृष्टि से गनमैन दिलाने के लिये गृह विभाग को पत्र लिखा जायेगा। उन्होंने नगर निगम आयुक्तों को विकास कार्यों में तेजी लाने के लिये महापौर से बेहतर समन्वय रखने के निर्देश भी दिये। मंत्री श्री विजयवर्गीय सोमवार को मंत्रालय में प्रदेश के नगर निगम महापौर और आयुक्तों की बैठक को संबोधित कर रहे थे। बैठक को मुख्य रूप से इंदौर महापौर श्री

पुष्पमित्र भार्गव, भोपाल महापौर श्रीमती मालती राय और नगरीय प्रशासन विकास आयुक्त श्री सिबि चक्रवर्ती भी मौजूद थे।

बैठक में 19 जुलाई, 2024 को नगरीय विकास मंत्री की अध्यक्षता में हुई बैठक में दिये गये निर्देशों के पालन की समीक्षा की गयी। बैठक में मंत्री श्री विजयवर्गीय ने कहा कि अवैध कॉलोनी को वैधता देते समय इस बात का ख्याल रखा जाये कि इससे नगर के विकास में रुकावट न आये। बैठक में सौर ऊर्जा के माध्यम से नगरीय निकायों के बिजली बिलों में कमी लाने पर चर्चा की गयी। मंत्री श्री विजयवर्गीय ने कहा कि प्रत्येक नगर निगम इसके लिये कार्य-योजना तैयार कर ले। उन्होंने इस बात पर चिंता व्यक्त की कि अनेक निविदाकार कम दर पर निर्माण कार्य की निविदा प्राप्त कर लेते हैं, लेकिन काम की गुणवत्ता पर ध्यान नहीं देते हैं।

न्यायपालिका लोकतंत्र का वो स्तम्भ है, जिस पर गहरी आस्था है

राज्यपाल पटेल ने कहा कि न्यायपालिका लोकतंत्र का वो स्तम्भ है, जिस पर नागरिकों की गहरी आस्था है। वह उसे सबसे अधिक आदर भाव से देखते हैं। न्याय व्यवस्था में अभियोजन अधिकारियों की भूमिका बहुत महत्वपूर्ण है, बहुआयामी है। उनकी जिम्मेदारी पीड़ितों के लिए मुकदमा चलाने तक सीमित नहीं है। कोर्ट के समक्ष सबूत पेश कर दोषी को सजा और पीड़ित को न्याय दिलाना है। अभियोजन अधिकारी के रूप में अपराध नियंत्रण में पुलिस की जांच में गुणवत्ता लाने, शासकीय विभागों को कानूनी सलाह देने, प्रकरणों में अपील करवाने और पीड़ितों को मुआवजा दिलाने में उनकी भूमिका महत्वपूर्ण होगी।

बनासकांठा दुर्घटना के प्रभावित परिवारों को हर संभव की जा रही है मदद

भोपाल, निप्र। गत दिनों गुजरात के बनासकांठा जिले में स्थित पटारा फैक्ट्री में हुए विस्फोट में हरदा जिले के प्रभावित परिवारों को प्रशासन द्वारा हर संभव मदद देने की कार्यवाही लगातार जारी है।

कलेक्टर आदित्य सिंह ने बताया कि दुर्घटना में मजदूर परिवारों के कुल 11 सदस्यों की मृत्यु हो गई थी। इन सभी 11 मृतकों के परिजन को प्रधानमंत्री सहायता कोष से दो-दो लाख रुपए तथा गुजरात शासन की ओर से चार-चार लाख रुपए की मदद स्वीकृत की गई है। इसके अलावा सभी 11 मृतकों के परिजन को मध्यप्रदेश के मुख्यमंत्री स्वेच्छानुदान मद से 50-50 हजार रुपए की मदद दी जा चुकी है। प्रभावित परिवारों में से राष्ट्रीय सरकार सहायता योजना के तहत पात्र पाए गए 2 परिवारों को 20-20 हजार रुपए स्वीकृत करने की कार्यवाही भी की जा रही है।

विनय उजाला

वास्तु हाउसिंग फाइनेंस कॉर्पोरेशन लिमिटेड

पंजीकृत पता : सुप्रिड नंबर-203 और 204, द्वितीय तल पर हिंग नवभारत एस्टेट जवाहरिया बंदर मार्ग रोड सेक्टर 5, मुंबई - 400 015, भारत।

सीआईएन नं. : U65922MH2005PLC272501

कच्चे का नोटिस

जबकि, नीचे हस्ताक्षरकर्ता, वित्तीय आस्तियों के प्रतिभूतिकरण और पुनर्निर्माण तथा प्रतिभूति हित प्रवर्तन अधिनियम, 2002 के तहत वास्तु हाउसिंग फाइनेंस कॉर्पोरेशन लिमिटेड के प्राधिकृत अधिकारी होने के नाते और प्रतिभूति हित (प्रवर्तन) नियम 2002 के नियम 9 के साथ पंक्ति थारा 13 (12) के तहत उसे प्रदत्त शक्तियों का प्रयोग करते हुए, नीचे उल्लिखित अप्रकारिताओं को उक्त नोटिस की प्राप्ति की तारीख से 60 दिनों के भीतर संबंधित नोटिस में उल्लिखित राशि चुकाने के लिए एक डिमांड नोटिस जारी किया है। अप्रकारिताओं द्वारा राशि चुकाने में विफल रहने पर, नीचे हस्ताक्षरकर्ता ने नीचे उल्लिखित तिथि को उक्त नियमों के नियम 9 के साथ पंक्ति थारा 13(4) के तहत मुझे प्रदत्त शक्तियों का प्रयोग करते हुए नीचे वर्णित संयंत्र का कब्जा ले लिया है। विशेष रूप से उपर्युक्त और गारंटर तथा आम जनता को इस संपत्ति से संबंधित कोई भी लेन-देन न करने की चेतावनी दी जाती है तथा संपत्ति से संबंधित कोई भी लेन-देन वास्तु हाउसिंग फाइनेंस कॉर्पोरेशन लिमिटेड शाखा के प्रचार के अधीन होगा, जिसका उल्लेख नीचे किया गया है तथा उस पर व्याज, लागत आदि।

एन.एस.	उधारकर्ता, सह-उधारकर्ता का नाम तथा लेन नं.	मांग नोटिस की तिथि और राशि	संपत्ति का विवरण	कच्चे की तिथि और प्रकार
1	भरत राठीडू, छायावानी राठीडू, नीलू राठीडू, संतोष कुमार राठीडू, LP0000000087221, 28-नवंबर-24 को रू.2423410	29-नवंबर-24 को रू.3344902 और 28-नवंबर-24 को रू.2423410	खसरा नंबर 700/16 पर एक मकान, ग्राम कच्चा बाई नंबर 25 (दुधाम नगर कॉलोनी) नगरपालिका परिषद क्षेत्र सीटीसी, जहलल और जिल्ला में स्थित है। सीटीसी, म.प्र. माप 900 वर्ग मी. पट्टा. या 83.64 वर्गमीटर. उत्तर- श्री सुधीर राठीर का मकान, दक्षिण-रोड, पूर्व- श्री प्रदीप राठीर का मकान, पश्चिम-गली	प्रतीकात्मक कच्चा 04-अप्रैल-25 को लिया गया

दिनांक : 08.04.2025
स्थान : सीहोर

हस्ताक्षरित/प्राधिकृत अधिकारी, वास्तु हाउसिंग फाइनेंस कॉर्पोरेशन लिमिटेड